



# ఉద్యమ కెరటం

నిజం రక్షతి రక్షితః

UDYAMA KERATAM TELUGU DAILY

తెలుగు దినపత్రిక

| ఆసిఫాబాద్ |

| సంపుటి: 1 |

| సంచిక: 244 |

| 19-3-2026 |

| గురువారం |

| పేజీలు: 8 |

| వెల : రూ.5/-



## మూసీ ప్రక్షాళన పేరుతో లక్షన్నరకోట్ల దోపిడీ

- మూసీ ప్రక్షాళనపై స్పష్టత లేని ప్రభుత్వం
- పేదల ఇళ్లు కూల్చివేత దారుణం
- బఫర్ జోన్ నిర్ణయంలోనూ అస్పష్టత
- అసెంబ్లీలో మూసీ ప్రక్షాళనపై నిలదీసిన కేబీఆర్
- ప్రభుత్వ తీరుకు నిరసనగా బీఆర్ఎస్ వాకౌట్

### డిపీఆర్ లేదు.. ప్రణాళిక లేకుండా ఎలా



హైదరాబాద్, మార్చి 18: మూసీ నది ప్రక్షాళనకు తమకు ఎలాంటి వ్యతిరేకత లేదని, అయితే ప్రభుత్వం మూసీ ప్రాజెక్ట్ పేరుతో లక్షన్నర కోట్ల రూపాయల దోపిడీకి పాల్పడుతున్నదనడం దాన్ని తీవ్రంగా వ్యతిరేకిస్తున్నామని బీఆర్ఎస్ వర్కింగ్ ప్రెసిడెంట్ కేటీఆర్ స్పష్టం చేశారు. ఈ అంశంపై ప్రభుత్వ వైఖరికి నిరసనగా బుధవారం అసెంబ్లీ నుంచి వాకౌట్ చేస్తున్నట్లు ఆయన ప్రకటించారు. ఈ మేరకు అసెంబ్లీ నుంచి బీఆర్ఎస్ ఎమ్మెల్యేలు వాకౌట్ చేశారు. అసెంబ్లీలో మూసీ ప్రక్షాళనపై బీఆర్ఎస్ సభ్యులు ఆడిగిన ప్రశ్నకు కాంగ్రెస్ ప్రభుత్వం దాటవేసి ధోరణిలో సమాధానం ఇవ్వడంపై మండిపడ్డారు. ప్రభుత్వం దగ్గర పైనలు లేవు.. ప్రణాళికలు లేవని విమర్శించారు. మూసీ ప్రక్షాళనకు మేం వ్యతిరేకం కాదు.. లక్షన్నర కోట్ల దోపిడీకి మాత్రమే వ్యతిరేకమని స్పష్టం చేశారు.

మగతా 2

## 2029లోనే జమిలి ఎన్నికలు

### డ్రగ్స్ విషయంలో ఎవరినీ వదిలే ప్రసక్తే లేదు

మొయినాబాద్ కేసులో ప్రభుత్వ ప్రమేయం లేదు..

- నిబంధనల ప్రకారమే స్టేషన్ బెయిల్
- ఢిల్లీ పర్యటనలో సీఎం రేవంత్ రెడ్డి
- ఢిల్లీలో రాహుల్ గాంధీ, ఖర్గెలతో భేటీ..
- ఇతర రాష్ట్రాల ఎన్నికల బాధ్యతలపై చర్చ



### ప్రజలకు ప్రముఖుల ఉగాది శుభాకాంక్షలు

## ఆరాన్ పై అమెరికా బాంబుల వర్షం

'బంకర్ బస్టర్'లతో భూగర్భ క్షిపణి కేంద్రాల ధ్వంసం హర్షాజ్ఞ జలసంధి సమీపంలో బీభత్సం ఇజ్రాయెల్ పై ఇరాన్ ప్రతీకార దాడులు భగ్గుమంటున్న చమురు ధరలు



4

## ఇరాన్ కు భారత్ ఆపన్నహస్తం

అత్యవసర వైద్య సౌకర్యం పంపిణీ యుద్ధ సంక్షోభంలో మానవతా దృక్పథం.. సాయం అందినట్లు ఇరాన్ ప్రవీకరణ



4



## ఆర్టీ ఉద్యోగులకు సంస్థ షాక్

- ఫ్యామిలీ ప్లానింగ్ ఇంక్రిమెంట్ రద్దు
- ఆర్టీసీ బోర్డు తీర్మానం ఆధారంగా ఈ నిర్ణయం

02

## ప్రజాసేవలో పదవీ విరమణ లేదు

- రాజ్యసభ ఓ ఓ పిన్ యూనివర్సిటీ
- సీనియర్ సభ్యుల సేవలు ఇతరులకు ఆదర్శం
- రిటైర్ అవుతున్న రాజ్యసభ సభ్యుల వీడ్కోలులో ప్రధాని మోడీ
- మాతో ప్రేమాయణం.. మోడీతో అనుబంధం
- దేవేగాడపై ఖర్గే ఛతురోక్తులు



4

రాజ్యసభ పదవీ విరమణ చేస్తున్న సభ్యులను ఉద్దేశించి ప్రధానమంత్రి నరేంద్ర మోదీ బుధవారం వీడ్కోలు ప్రసంగం చేశారు. పార్లమెంటును ఒక 'ఓపెన్ యూనివర్సిటీ'గా అభివర్ణించిన ఆయన, ఇక్కడ లభించే జ్ఞానం అమూల్యమైనదని కొనియాడారు. పదవీకాలం ముగిసినంత మాత్రాన ప్రజాసేవ ముగిసినట్లు కాదని, రాజకీయాల్లో ఎప్పటికీ 'ఫుల్ టైమ్' ఉండడం ప్రధాని స్పష్టం చేశారు. 59 మంది సభ్యులు రిటైర్ అవుతున్న సందర్భంలో, వారి అనుభవాలు దేశ నిర్మాణానికి ఎంతగానో తోడ్పడతాయని ఆయన ఆకాంక్షించారు.

## మరో 4 రోజులు వానలు!

- ఉమ్మడి మహబూబ్ నగర్, రంగారెడ్డి జిల్లాల్లో 'ఆరెంజ్ అలర్ట్'
- పిడుగుల ముప్పుపై వాతావరణ శాఖ హెచ్చరిక



2

కర్ణాటక నుంచి తమిళనాడు మీదుగా కొమలిన్ ప్రాంతం వరకు విస్తరించి ఉన్న వాతావరణ ద్రోణి ప్రభావంతో రాగల నాలుగు రోజుల పాటు తెలంగాణ వ్యాప్తంగా భారీ వర్షాలు కురిసే అవకాశం ఉందని హైదరాబాద్ వాతావరణ కేంద్రం వెల్లడించింది. ముఖ్యంగా ఉమ్మడి మహబూబ్ నగర్ మరియు రంగారెడ్డి జిల్లాల్లో అత్యంత భారీ వర్షాలు కురిసే అవకాశం ఉన్నందున అధికార యంత్రాంగం ప్రజలను అప్రమత్తం చేసింది.



## తండ్రికూతుళ్ల సజీవదహనం

- భార్య, మామపై పెళ్లిలో పోసి అల్లుడి దారుణం
- ప్రమాదంగా చిత్రికరించేందుకు కట్టుకథలు..
- పోలీసుల విచారణలో వీడిన మిస్టరీ

2



# ఆర్టీ ఉద్యోగులకు సంస్థ షాక్

## ఫ్యామిలీ ఫ్లానింగ్ ఇంక్రిమెంట్ రద్దు

హైదరాబాద్, మార్చి 18: ఆర్టీసీ ఉద్యోగులు, అధికారులకు తెలంగాణ రాష్ట్ర రోడ్డు రవాణా సంస్థ బిగ్ షాక్ ఇచ్చింది. ఫ్యామిలీ ఫ్లానింగ్ స్కీం కింద ఇచ్చే సెక్షన్ ఇంక్రిమెంట్ను రద్దు చేస్తూ యాజమాన్యం నిర్ణయం తీసుకుంది. ఆర్టీసీ బోర్డు తీర్మానం ఆధారంగా ఈ నిర్ణయం తీసుకున్నట్లు సంస్థ వెల్లడించింది. ఇక్కడ ఉద్యోగులు, వారి జీవిత భాగస్వామి.. ఫ్యామిలీ ఫ్లానింగ్ ఆపివేసిన చేయించుకున్నా ఈ ప్రత్యేక ఇంక్రిమెంట్ ఇవ్వబోమని యాజమాన్యం స్పష్టం చేసింది. ఈ మేరకు డిజిఎస్ఆర్టీసీ సర్కులర్ జారీ చేసింది. ఫ్యామిలీ ఫ్లానింగ్ స్కీం కింద సెక్షన్ క్యాటగిరీలో లీడ్ మాత్రమే కొనసాగుతుందని తెలిపింది. ఆర్టీసీ యాజమాన్యం తీసుకున్న ఈ నిర్ణయాన్ని కార్మికుల సంఘాలు తీవ్రంగా ఖండించాయి. గతంలో ఈ స్కామ్ ద్వారా కుటుంబ నియంత్రణను ప్రోత్సహించేవారు.

# తండ్రికూతుళ్ల సజీవదహనం

## నిర్లిస్తున్న భార్య, మామపై పెట్రోల్ పోసి అల్లుడి దారుణం

హనుమకొండ, మార్చి 18: క్షణికావేశం, పెరిగిపోయిన కక్ష.. ఒక నిండు కుటుంబాన్ని బూడిద చేశాయి. హనుమకొండ జిల్లా కడిపికొండ రాజీవ్ గృహకల్ప ప్రాంతంలో మంగళవారం అర్ధరాత్రి దాటక జరిగిన ఒక భీభత్సమైన ఘటనలో తండ్రికూతుళ్ల సజీవ దహనమయ్యారు. ప్రమాదవశాత్తు జరిగిన అగ్నిప్రమాదంగా నిందితుడు నమ్మించే ప్రయత్నం చేసినప్పటికీ, పోలీసుల చాకచక్యం ముందు అల్లుడి కిరాతకం వెలుగులోకి వచ్చింది. పోలీసులు, స్థానికుల వివరాల ప్రకారం.. చింతలోకి వెళ్లిన ప్రవీణ్ కు నాలుగేళ్ల క్రితం రాజీవ్ గృహకల్పకు చెందిన రాజశ్రీతో వివాహం కలగింది. వీరికి ఇద్దరు పిల్లలు ఉన్నారు. కొంతకాలంగా ప్రవీణ్ ఎలాంటి పనిపాట లేకుండా తిరుగుతుండటంతో భార్యభర్తల మధ్య గొడవలు జరుగుతున్నాయి. ఈ క్రమంలోనే రాజశ్రీ తండ్రి రాజశేఖర్ తన కూతురి ఇంటికి వచ్చి అల్లుడి ప్రవర్తనను మందలించారు. దీనిని అవమానంగా భావించిన ప్రవీణ్, వారిద్దరిపై కక్ష పెంచుకున్నారు. మంగళవారం రాత్రి భార్య రాజశ్రీ, మామ రాజశేఖర్ గాఢనిద్రలో ఉండగా ప్రవీణ్ వారిపై పెట్రోల్ పోసి నిప్పు పెట్టారు. మంటల్లో చిక్కుకున్న తండ్రికూతుళ్లు అక్కడిక్కడే సజీవ దహనమయ్యారు. తెల్లవారాక ఏమీ తెలియనట్లుగా.. ఇంట్లో అకస్మాత్తుగా మంటలు అంటుకున్నాయని, ప్రమాదంలో భార్య, మామ చనిపోయారని బంధుమిత్రులకు ఫోన్లు చేసి నమ్మించే ప్రయత్నం చేశాడు. సమాచారం అందుకున్న పోలీసులు ఘటనా స్థలానికి చేరుకుని క్షుణ్ణంగా పరిశీలించారు. మృతదేహాలను పోస్టుమార్టం నిమిత్తం తరలించిన అనంతరం విస్సపోయే నిజాలు బయటపడ్డాయి. అది ప్రమాదవశాత్తు జరిగిన అగ్నిప్రమాదం కాదని, పక్కా ప్లాన్ ప్రకారం జరిగిన పాత్రగా పోలీసులు ప్రాథమిక విచారణలో తేల్చారు. కుటుంబ కలహాల నేపథ్యంలోనే ప్రవీణ్ ఈ ఘాతుకానికి ఒడిగట్టినట్లు గుర్తించి, అతడిని అదుపులోకి తీసుకున్నారు. తండ్రికూతుళ్ల మృతితో రాజీవ్ గృహకల్ప ప్రాంతంలో విషాద ఛాయలు అలముకున్నాయి.

# మరో 4 రోజులు వానలు!

## ఉమ్మడి మహబూబ్ నగర్, రంగారెడ్డి జిల్లాల్లో 'ఆరింజ్ అల్ట్ర'

హైదరాబాద్, మార్చి 18: రాష్ట్రంలో ఎండల తీవ్రతతో అల్పమేతున్న ప్రజలకు ఉపశమనం లభించినప్పటికీ, అకాల వర్షాలు ఇప్పుడు తీవ్ర ఆందోళన కలిగిస్తున్నాయి. కర్ణాటక నుంచి తమిళనాడు మీదుగా కొవరిన్ ప్రాంతం వరకు విస్తరించి ఉన్న వాతావరణ ద్రోణి ప్రభావంతో రాగల నాలుగు రోజుల పాటు తెలంగాణ వ్యాప్తంగా భారీ వర్షాలు కురిసే అవకాశం ఉందని హైదరాబాద్ వాతావరణ కేంద్రం వెల్లడించింది. ముఖ్యంగా ఉమ్మడి మహబూబ్ నగర్ మరియు రంగారెడ్డి జిల్లాల్లో అత్యంత భారీ వర్షాలు కురిసే అవకాశం ఉన్నందున అధికార యంత్రాంగం ప్రజలను అప్రమత్తం చేసింది. రంగారెడ్డి, మహబూబ్ నగర్, వనపర్తి, వికారాబాద్, జోగులాంబ గదవాల, నాగర్ కర్నూల్ జిల్లాల్లో వానలు దంచికొట్టనున్నాయని, ఈ సమయంలో గంటకు 30 నుండి 50 కిలోమీటర్ల వేగంతో బలమైన ఈదురు గాలులు వీచే అవకాశం ఉందని అధికారులు పేర్కొన్నారు. హైదరాబాద్ నగరంతో పాటు చుట్టుపక్కల ప్రాంతాల్లో అకాల వేపూపుతమై ఉంటుందని, సాయంత్రం లేదా రాత్రి సమయాల్లో ఉరుములు, మెరుపులతో కూడిన వానలు వడతాయని అంచనా వేస్తున్నారు. అకాల వర్షాల సమయంలో పీడుగులు వడే అవకాశం ఎక్కువగా ఉంటుందని, వర్షం పడేటప్పుడు ఎట్టి పరిస్థితుల్లోనూ చెట్ల కింద లేదా విద్యుత్ స్తంభాల దగ్గర ఆశ్రయం పొందకూడదని వాతావరణ నిపుణులు హెచ్చరిస్తున్నారు. ఈదురు గాలుల వల్ల హార్వింగ్స్, పాత భవనాలు కూలిపోయే ప్రమాదం ఉన్నందున ప్రయాణాల్లో ఉన్నవారు అప్రమత్తంగా ఉండాలని సూచించారు. కోతకు నిర్ధంగా ఉన్న పంటలు, కల్లాల్లో ఆరబోసిన ధాన్యం విషయంలో రైతులు ముందస్తు జాగ్రత్తలు తీసుకోవాలని వ్యవసాయ శాఖ కోరింది. ఈ వర్షాల ప్రభావంతో రాష్ట్రవ్యాప్తంగా వగిగి ఉష్ణోగ్రతలు 3 నుండి 4 డిగ్రీల వరకు తగ్గే అవకాశం ఉంది. ఎండల నుంచి ఉపశమనం లభించినప్పటికీ, ఈ అకాల వర్షాలు ఆస్తి మరియు ప్రాణ నష్టం కలిగించవచ్చు మున్సిపల్, రెవెన్యూ యంత్రాంగాలు ఇప్పటికే క్షేత్రస్థాయిలో తగిన చర్యలు ప్రారంభించాయి. అత్యవసరమైతే తప్ప ప్రజలు బయటకు రాకపోవడమే శ్రేయస్కరమని అధికారులు స్పష్టం చేశారు.

# ప్రజలకు ప్రముఖుల ఉగాది శుభాకాంక్షలు

హైదరాబాద్, మార్చి 18: తెలుగు ప్రజలను ప్రముఖులు ఉగాది శుభాకాంక్షలు తెలిపారు. ఉభయ రాష్ట్రాల గవర్నర్లు, ముఖ్యమంత్రులు, విపక్ష నేతలు ఉగాది శుభాకాంక్షలు తెలియచేశారు. కొత్త సంవత్సరంలో అంతా శుభం జరగాలని ఆకాంక్షించారు. గవర్నర్లు అబ్దుల్ నజీర్, శుక్లా, సిఎంఎల చంద్రబాబు, రేవంత్ రెడ్డి, విపక్ష నేతలు కెసీఆర్, జగన్మోహన్ రెడ్డి తెలిపారు. ప్రధాని మోడీ కూడా తెలుగు ప్రజలకు ఉగాది శుభాకాంక్షలు తెలియచేశారు. తెలంగాణ రాష్ట్ర ప్రజలకు ముఖ్యమంత్రి ఎ. రేవంత్ రెడ్డి ఉగాది పండుగ శుభాకాంక్షలు తెలిపారు. నేటినుంచి వీటి వరకు నామ తెలుగు సంవత్సరం ప్రారంభం కానుంది. కొత్త సంవత్సరంలో రాష్ట్ర ప్రజలకు శుభం కలగాలని ముఖ్యమంత్రి ఆకాంక్షించారు. కొత్త ఏడాదిలో కాలం కలిసి వాలని, సమృద్ధిగా వానలు కురిసి, పాడి పంటలతో రైతుల కుటుంబాల్లో ఆనందం వెల్లివిరియాలని ముఖ్యమంత్రి అభిలషించారు. గత సంవత్సరం ఉగాది పండుగ రోజున రాష్ట్రంలో రేపన్ కార్డు ఉన్న ప్రతి కుటుంబానికి ఉచితంగా సన్న బియ్యం పంపిణీ పథకాన్ని ప్రారంభించామని సీఎం గుర్తు చేశారు. ఈ ఏడాదిలో తెలంగాణ రాష్ట్రం అన్ని రంగాల్లో మెరుగైన అభివృద్ధి సాధించి దేశానికే అదర్శంగా నిలుస్తుందన్నారు. మన సంస్కృతి సంప్రదాయాలు చాటిచెప్పేలా అందరూ ఉగాది పండుగను సంతోషంగా జరుపుకోవాలని సీఎం అన్నారు.

# మూసీ ప్రక్షాళన పేరుతో లక్షన్నరకోట్ల ధోపిడి

### మొదటి పేజీ తరువాయి

మూసీ ప్రక్షాళనపై అసెంబ్లీలో బుధవారం జరిగిన చర్చ సందర్భంగా రాష్ట్ర ప్రభుత్వాన్ని కేటీఆర్ పలు ప్రశ్నలు సంధించారు. మూసీ ప్రాజెక్టు కోసం రుణం మంజూరైందని గతంతో మంత్రి చెప్పారని తెలిపారు. డివీఆర్ కూడా సబ్మిట్ చేయలేదని అప్పుడు ఏడీబీ చెప్పిందని పేర్కొన్నారు. రుణం మంజూరు కాలేదని ఈ నెల 11వ తేదీన ఏడీబీ లెఖ ఇచ్చిందన్నారు. డివీఆర్ తయారీకి 18 నెలలు పడుతుందని గతంతో ప్రభుత్వం చెప్పిందని గుర్తుచేశారు. 18 నెలలు పడుతుందన్న డివీఆర్ రెండు నెలల్లో ఎలా వచ్చిందని ప్రశ్నించారు. మూసీ ప్రాజెక్టు మొదటి ఫేజ్ తర్వాత ఎన్ని ఫేజులు ఉంటాయని కేటీఆర్ అడిగారు. మూసీ ప్రాజెక్టుకు ఎన్ని ఫేజులు ఉన్నాయని ప్రశ్నించారు. రూ.16వేల కోట్లతో పూర్వయ్యే ప్రాజెక్టు లక్షన్నర కోట్లు ఎందుకు అని నిలదీశారు. మూసీ ప్రాజెక్టులో బఫర్ జోన్ ఎంత అని ప్రశ్నించారు. మూసీ పునరుజ్జీవం ప్రాజెక్టుతో వేలాది మంది నష్టపోతున్నారని తెలిపారు. మూసీ ప్రాజెక్టుతో రేవంత్ సర్కార్ గృహ మేధ యాగం చేస్తోందని మండిపడ్డారు. భాక్తి లిస్ట్ చేసిన కంపెనీలకు కాంట్రాక్టు ఎందుకిస్తున్నారని ప్రశ్నించారు. డివీఆర్ లేకుండా హడావిడిగా ఇళ్లు ఎందుకు కులుస్తున్నారని అడిగారు. కేటీఆర్ ప్రశ్నలకు సమాధానం చెప్పలేక సీట్ల నమిలిన ప్రభుత్వం.. దాటవేసి ధోరణిలో వ్యవహరించింది. దీంతో బీఆర్ఎస్ సభ్యులు సభ నుంచి వాకౌట్ చేశారు. మూసీపై రేవంత్ సర్కార్ తీరుకు నిరసన తెలిపారు. ముఖ్యంగా డివీఆర్ తయారీ, ఇళ్ల కూల్చివేతలు, భూసేకరణ, ప్రాజెక్ట్ వ్యయం పెంపు, అలాగే ప్రభుత్వం చేస్తున్న విభిన్న ప్రకటనలలో ఉన్న విరుద్ధతలను ఎత్తిచూపుతూ ప్రభుత్వాన్ని ప్రశ్నించారు. ఈ సందర్భంగా బీఆర్ఎస్ ఎమ్మెల్యేలు కేటీఆర్, సుధీర్ రెడ్డి, కాలేరు వెంకటేశ్, బండూరు లక్ష్మారెడ్డి కలిసి మూసీ ప్రాజెక్టుపై అనేక సందేహాలను వ్యక్తం చేశారు. మొత్తం 16 వేల కోట్లతో పూర్వయ్యే ప్రాజెక్టును లక్షన్నర కోట్లకు పెంచడం వెనుక ఉద్దేశ్యం ఏమిటో ప్రభుత్వం చెప్పాలని డిమాండ్ చేశారు. ముఖ్యమంత్రి ఒకవైపు లక్షన్నర కోట్లు అంటుండగా, సభలో మాత్రం నాలుగు, ఐదు వేల కోట్లు



అని చెప్పడం ఎలా సాధ్యమైందని ప్రశ్నించారు. ఈ ప్రాజెక్టును ఎన్ని రకల్లో అమలు చేస్తారు, ఎంత భూసేకరణ జరుగుతుంది, ఎన్ని ఇళ్లు కూల్చివేస్తారు అనే విషయాలను ప్రభుత్వం స్పష్టంగా వెల్లడించాలని కేటీఆర్ డిమాండ్ చేశారు. గెజిట్ ప్రకారం 10,000 హెక్టార్లకు కూల్చివేతకు గురవుతాయని, 3,260 ఎకరాల భూమి సేకరణ జరుగుతుందని పేర్కొన్నారు. బఫర్ జోన్ ను విస్తరించామని స్థానిక ఆర్టివ్ చెబుతున్నారని, అసలు బఫర్ జోన్ ఎంత వరకు పెంచాలో, దానికి ప్రమాణాలు ఏమిటో ప్రభుత్వం వివరించాలని డిమాండ్ చేశారు. మూసీ ప్రాజెక్ట్ పేరిట ప్రజల ఆస్తులు, ఇళ్లు, జీవనోపాధి పై దెబ్బతీసే చర్యలను బీఆర్ఎస్ ఎట్టి పరిస్థితుల్లోనూ అంగీకరించబోదని, పారదర్శకత లేకుండా తీసుకునే ప్రతి నిర్ణయాన్ని తీవ్రంగా వ్యతిరేకిస్తామని కేటీఆర్ స్పష్టం చేశారు. కేటీఆర్ మాట్లాడుతూ.. ప్రభుత్వం వద్ద డివీఆర్ ఉండా లేదా అన్న విషయానికే స్పష్టమైన సమాధానం లేదని విమర్శించారు. మూసీ రివర్ డెవలప్మెంట్ కార్యరేషన్ ఏండ్ సైతం డివీఆర్ లేదని చెబుతున్నారని తెలిపారు. ఎన్ని ఇళ్లు కూల్చివేస్తున్నారో అనే విషయానికి ప్రభుత్వం సరైన వివరాలు ఇవ్వడం లేదన్నారు. ప్రభుత్వం +వ స్టార్ హోటల్లో ప్రజెంటేషన్లు చేయకుండా, బాధితులతో ప్రజల మధ్యే ప్రజెంటేషన్ ఇవ్వాలని తాము డిమాండ్

చేసినట్లు తెలిపారు. ఈ కారణంగానే ప్రభుత్వం ఏర్పాటు చేసిన పవర్ పాయింట్ ప్రజెంటేషన్ కు బీఆర్ఎస్ హాజరుకాదని స్పష్టం చేశారు. మూసీ నదీ మురికి కూపంగా మార్చింది కాంగ్రెస్ పార్టీయేనని కేటీఆర్ ఆరోపించారు. ఇప్పుడు అదే పార్టీ ప్రజల పేరుతో భారీ ప్రాజెక్ట్ పేరుతో అవినీతి చేయాలని చూస్తోందని అన్నారు. ప్రభుత్వం వద్ద డివీఆర్ ఉంటే వెంటనే సభలో ప్రవేశపెట్టాలని డిమాండ్ చేశారు. 50 మీటర్ల బఫర్ జోన్ అనే చెప్పి, ఐదు కిలోమీటర్ల దూరంలో ఉన్న హనుమాన్ నగర్ కు నోటీసులు ఇవ్వడం ప్రభుత్వం అస్పష్టతకు నిదర్శనమని విమర్శించారు. మొదట 1,400 ఇళ్లు కూల్చివేస్తామని చెప్పి, ప్రస్తుతం 10,000 ఇళ్లకు పైగా నోటీసులు ఇవ్వడం ఎలా జరిగిందో ప్రభుత్వం చెప్పాలని డిమాండ్ చేశారు. ఖమ్మం జిల్లా వెలుగుపల్లెలో సాంజ్ జిల్లాలోనే ఇళ్లు కూల్చివేస్తున్నా ఉప ముఖ్యమంత్రికి కనీస సమాచారం లేదని పేర్కొన్నారు. ప్రభుత్వం వద్ద నిధులు లేవని, సరైన ప్రణాళిక లేదని, ఏపియన్ డెవలప్మెంట్ బ్యాంక్ లోన్ కూడా లేదని కేటీఆర్ స్పష్టం చేశారు. మూసీ ప్రాజెక్ట్ డివీఆర్ తయారీని 'మెయిన్ హోల్' అనే కంపెనీకి అప్పగించారని, ఈ కంపెనీని సింగపూర్, పాకిస్తాన్, భారతదేశంలోని అనేక సంస్థలు బ్యాంక్ చేశాయని తెలిపారు. గతంలో ఇదే అసెంబ్లీలో డివీఆర్ తయారీకి కనీసం 18 నెలలు పడుతుందని చెప్పి, ఇప్పుడు కేవలం రెండు నెలల్లో డివీఆర్ సిద్దమైందని చెబుతుండటం అసహనాన్ని సూచించినట్లు అన్నారు. రెండు నెలల్లో అద్భుతంగా డివీఆర్ తయారు చేసే ఉంటే, దాన్ని ప్రజల ముందుంచాలని డిమాండ్ చేశారు. మూసీ ప్రాజెక్టుకు ఏపియన్ డెవలప్మెంట్ బ్యాంక్ రుణం ఇవ్వడానికి అంగీకరించినది మంత్రి శ్రీధర్ బాబు సభలో చెప్పారని, కానీ బ్యాంక్ అధికారులను సంప్రదించగా జనవరి 23 నాటికి ఎలాంటి డివీఆర్ తమకు అందలేదని, కాబట్టి రుణంపై ఎలాంటి అంగీకారం లేదని స్పష్టం చేశారు తెలిపారు. మార్చి 11న కూడా అదే విషయాన్ని ఏడీబీ మరోసారి స్పష్టం చేసినదని అన్నారు. ప్రభుత్వం తన సమాచారాన్ని సరిదిద్దుకోవాలి లేదా కావాలనే ప్రజలను, సభను తప్పుదోవ పట్టిస్తున్నారా అనే అనుమానం కలుగుతోందని కేటీఆర్ వ్యాఖ్యానించారు.

# 2029లోనే జమిలి ఎన్నికలు



హ్యూస్టన్/హైదరాబాద్, మార్చి 18: తెలంగాణ రాజకీయ భవిష్యత్తుపై సీఎం రేవంత్ రెడ్డి కీలక వ్యాఖ్యలు చేశారు. ఢిల్లీ పర్యటనలో ఉన్న ఆయన బుధవారం మీడియాతో మాట్లాడుతూ.. తెలంగాణ అసెంబ్లీకి 2028లో ఎన్నికలు రావని, 2029లోనే జమిలి ఎన్నికలు జరుగుతాయని జోస్యం చెప్పారు. ఒకవేళ మహిళా రిజర్వేషన్లు అంతకుంటే ముందే అమల్లోకి వస్తే అది స్వాగతించదగ్గ పరిణామమని ఆయన అభిప్రాయపడ్డారు. సంవలనం సృష్టించిన మొయినాబాద్ డ్రగ్స్ కేసులో ప్రభుత్వ జోక్యం ఉండన్న ఆరోపణలను ముఖ్యమంత్రి కొట్టిపారేశారు. ఈ కేసులో

డీవీపీ ఎంపీ పుట్టా మహేశ్ కు స్టేషన్ బెయిల్ రావడం వెనుక ప్రభుత్వ ప్రయోగం ఏమీ లేదని, నిబంధనల ప్రకారమే అది జరిగిందని స్పష్టం చేశారు. "తెలంగాణను డ్రగ్స్ రహిత రాష్ట్రంగా మార్చడమే మా లక్ష్యం. మాదకద్రవ్యాల విషయంలో ఎంతటి వారైనా ఉక్కుపాదంతో అణచివేస్తాం. విచారణ వేగవంతం చేసేందుకే 'సీట్' ఏర్పాటు చేశాం" అని రేవంత్ రెడ్డి పేర్కొన్నారు. గత ప్రభుత్వ లోపాలను సరిదిద్దుతూ వ్యవస్థను ప్రక్షాళన చేస్తున్నామని వివరించారు. పార్లమెంట్ భవనంలో ఏజెన్సీ అధ్యక్షుడు మల్లికార్జున్

- డ్రగ్స్ విషయంలో ఎవరినీ వదిలే ప్రసక్తే లేదు
- మొయినాబాద్ కేసులో ప్రభుత్వ ప్రయోగం లేదు..
- నిబంధనల ప్రకారమే స్టేషన్ బెయిల్
- ఢిల్లీ పర్యటనలో సీఎం రేవంత్ రెడ్డి
- ఢిల్లీలో రాహుల్ గాంధీ, ఖద్దర్లతో భేటీ..
- ఇతర రాష్ట్రాల ఎన్నికల బాధ్యతలపై చర్చ

ఖద్దర్, అగ్రనేతలు రాహుల్ గాంధీ, ప్రియాంకా గాంధీలను సీఎం రేవంత్ రెడ్డి మర్యాదపూర్వకంగా కలిశారు. డివీపీ అధ్యక్షుడు మహేశ్ కుమార్ గౌడ్ తో కలిసి రాష్ట్ర రాజకీయ పరిస్థితులపై వారికి నివేదిక సమర్పించారు. ఇటీవల రాజ్యసభకు ఎన్నికైన వేం నరేంద్ర రెడ్డిని ఈ సందర్భంగా అధిష్టానానికి పరిచయం చేశారు. కాగా, పార్లమెంట్ అవరణలో ఏపీ మాజీ మంత్రి రోజా, సీఎం రేవంత్ రెడ్డి ఎదురుపడ్డగా, ఇరువురూ పలకరించుకోవడం విశేషం. త్వరలో ఎన్నికలు జరగనున్న తమిళనాడు, కేరళ, పశ్చిమ బెంగాల్, అస్సాం, పుదుచ్చేరి రాష్ట్రాల్లో కాంగ్రెస్ గెలుపే లక్ష్యంగా భారీ బహిరంగ సభలకు ప్లాన్ చేస్తున్నట్లు సీఎం తెలిపారు. గతంలో మహారాష్ట్ర, జార్ఖండ్ ఎన్నికల్లో పనిచేసిన అనుభవం ఉన్న తెలంగాణ నేతలకు ఈసారి కూడా కీలక బాధ్యతలు అప్పగించనున్నట్లు సమాచారం. దీనికి సంబంధించిన రూట్ మ్యాప్ పై ఆధిష్టానంతో ప్రాథమిక చర్చలు జరిగినట్లు తెలుస్తోంది.

# హార్నాజీ జలసంధి వద్ద భారీ సైనిక చర్య

- 5 వేల పాండ్ల డీపీ పెనెట్రేటర్ బాంబుల ప్రయోగం
- అమెరికా తీరుపై మండిపడుతున్న ఇరాన్

వాషింగ్టన్, మార్చి 18: హార్నాజీ జలసంధిని మళ్లీ ప్రారంభించేందుకు అమెరికా సైన్యం భారీ సైనిక చర్యలు దిగింది. ఇరాన్ తీవ్రప్రాంతంలో ఉన్న కలిస రక్షణ గల మిస్సైల్ స్థావరాలపై 5 వేల పాండ్ల డీపీ పెనెట్రేటర్ బాంబులను వరుసగా ప్రయోగించినట్లు అమెరికా సెంట్రల్ కమాండ్ ప్రకటించింది. ఈ స్థావరాలలో ఉన్న యాంటీ షిప్ క్రాజ్ మిస్సైళ్లు హార్నాజీ మార్గంలో ప్రయాణించే అంతర్జాతీయ నౌకలకు పెద్ద ముప్పుగా మారినట్లు తెలిపింది. ఈ దాడులతో ఆ ముప్పును నిర్వీర్యం

చేయడమే లక్ష్యంగా పెట్టుకున్నట్లు వెల్లడించింది. అమెరికా ఇజ్రాయెల్ యుద్ధానికి ప్రతిగా ఇరాన్ హార్నాజీ జలసంధిని మూసివేయడంతో ప్రపంచ చమురు సరఫరాలో సుమారు ఐదో వంతు ప్రభావితమైంది. అనేక దేశాలకు చెందిన చమురు నౌకలు అక్కడే నిలిచిపోవడంతో సముద్ర రవాణా వ్యవస్థ తీవ్రంగా దెబ్బతింది. దీనివల్ల అంతర్జాతీయ మార్కెట్లో ఇంధన ధరలు ఒక్కసారిగా పెరిగిపోయాయి. ఈ పరిణామాల మధ్య హార్నాజీ భద్రత కోసం సహకరించాలని అమెరికా అధ్యక్షుడు డొనాల్డ్ ట్రంప్ మిత్ర దేశాలను కోరడం విస్తరించారు. నాలో దేశాలు కూడా సైనిక సహాయం విషయంలో వెనుకంజ వేశాయి. 'మేము ఎంతోసహాయం చేసినప్పటికీ మాకు మద్దతు రావడం లేదు' అంటూ ట్రంప్ అసహనం వ్యక్తం చేశారు. దీంతో ఈ దాడికి దిగినట్లు తెలుస్తోంది. ఇదిలా ఉండగా.. అణు ఆయుధాల అభివృద్ధి దిశగా తాము

సాగుతున్నామన్న అమెరికా ఆరోపణలను సు ఇరాన్ ఖండించింది. తమ అణు కార్యక్రమం పూర్తిగా శాంతియుత అవసరాలకే పరిమితమని ని స్పష్టం చేసింది. ఇదే సమయంలో ఇజ్రాయెల్ ప్రధాని బెంజమిన్ నెతన్యాయూ నెలగాలు ఒత్తిడి తీసుకువస్తున్న నేపథ్యంలో ట్రంప్ ఈ యుద్ధని ర్ణయాన్ని ముందుకు నెట్టినట్లు అంతర్జాతీయ వర్గాలు భావిస్తున్నాయి. బంకర్ బస్టర్ గా వివేక చేసే డీపీ పెనెట్రేటర్ బాంబులు భూమిలో లోతుగా దాగి ఉన్న లేదా బలమైన కాంగ్రీట్ నిర్మాణాల్లో ఉన్న లక్ష్యాలను వర్షాల భావిస్తున్నాయి. బంకర్ బస్టర్ గా వివేక చేసే డీపీ పెనెట్రేటర్ బాంబులు ఉంటుంది. ఒక్కో బాంబు ధర కోట్ల డాలర్ల వరకు ఉంటుందని అంచనా. గతంలో అమెరికా మరింత భారీ 30 వేల పాండ్ల బాంబులను కూడా వినియోగించినప్పటికీ, ప్రస్తుత దాడిలో ఉపయోగించినవి. కీలక లక్ష్యాలను కచ్చితంగా ధ్వంసం చేసే విధంగా ప్రయోగించినట్లు సమాచారం.

# నగరంలో కల్చిపన్నీర్ తయారీ

## దాడి చేసే పట్టుకున్న అధికారులు

హైదరాబాద్, మార్చి 18: కారం, చాయపత్త, పన్నీర్ ఇలా పలు రకాల ఆహార పదార్థాలను పలు రకాల రసాయనాలను ఉపయోగించి కల్చి ఆహారపదార్థాలను తయారు చేసే సామ్యు చేసుకుంటున్నారు కొందరు కేటుగాళ్లు. ఈజీగా మనీ సంపాదించుకునేందుకు ప్రజల ప్రాణాలతో చెలాటమడుతున్నారు. తాజాగా సికింద్రాబాద్ లోని మహంకాళి పోలీస్ స్టేషన్ పరిధిలో వేల కిలోల్లో కల్చి పన్నీర్ బయటపడడంతో అధికారులతో సహా అంతా షాక్ అయ్యారు. కల్చి పన్నీర్ తయారీ కేంద్రంపై ఛార్జ్ ఇన్వెక్టర్ తో సహా ఖైరతాబాద్ జోన్ ట్యాన్స్ ఫోర్స్ పోలీసులు దాడులు నిర్వహించారు. రెండు వేల కిలోలకు పైగా కల్చి పన్నీర్ ను సీజ్ చేశారు ఖైరతాబాద్ జోన్ ట్యాన్స్ ఫోర్స్ పోలీసులు. శ్రీ బాలాజీ డ్రెస్ ప్రొడక్ట్స్, విజయ్ మిల్స్, కర్వ్ ఫ్యాషన్ తో సహా ఆరు షాపులపై దాడులు చేశారు. శ్రీ బాలాజీ డ్రెస్ ప్రొడక్ట్స్ లో 1600 కిలోల పన్నీర్ ను సీజ్ చేశారు. విజయ్ మిల్స్ అండ్ కర్వ్ ఫ్యాషన్ లో 1000 కిలోల కల్చి పన్నీర్ సీజ్ చేశారు. నిర్వాహకులు నగరంలో పలు ప్రాంతాల్లో కల్చి పన్నీరు అమ్ముతున్నట్లు గుర్తించినట్లు అధికారులు తెలిపారు.



# రూ.2400 మద్దతు ధర.. రూ.500 బోనస్

- మక్కలు మార్కెట్లోకి వచ్చిన కొనుగోళ్లు ఏవీ
- ప్రభుత్వ తీరుతో రైతులకు తీవ్రనష్టం
- గన్పార్క్ వద్ద బిఆర్ఎస్ నేతల ఆందోళన
- మక్కలు కొనుగోలు చేయాలని డిమాండ్



అమ్ముకుంటూ తీవ్రంగా నష్టపోతున్నారని తెలిపారు. పదిహేను రోజులుగా కొనుగోలు కేంద్రాలు తెరవకపోవడం చూస్తుంటే ప్రభుత్వ అంతర్భాగం ఏమిటో అర్థమవుతోందని అన్నారు. పంట అంతా దళారుల పాలైన తర్వాత, ఆ దళారుల దగ్గర ఎక్కువ ధరకు కొని వాళ్లకు మేలు చేయాలని ప్రభుత్వం చూస్తోందా అని ప్రశ్నించారు. ఈ ప్రభుత్వం రైతులకు మేలు చేస్తుందా? దళారులకు మేలు చేస్తుందా? అనేది స్పష్టం చేయాలన్నారు. ఒకవైపు మద్దతు ధర లేక నష్టపోతుంటే, మరోవైపు అకాల వర్షాలకు మార్కెట్ యార్కుల్లో కల్లాలో ఆరబోసిన మొక్కజొన్న తడిచిపోయి రైతులు కన్నీరు పెడుతున్నారని తెలిపారు. గత రెండు రోజులుగా కురిసిన వడగండ వానలకు మొక్కజొన్న, మామిడి సహా ఇతర పంటలకు పెద్ద ఎత్తున నష్టం జరిగిందని పేర్కొన్నారు. బిడెట్లో పంటల బీమా గురించి గొప్పగా ఊదరగొట్టిన కాంగ్రెస్ ప్రభుత్వం.. అచరణలో మాత్రం అమలు చేయడం లేదని చెప్పారు. ఈ ప్రభుత్వం అటు పంటల బీమా అమలు చేయదు, ఇటు ఇన్ పుల్ సబ్సిడీ ఇవ్వడం ముడిపెట్టారు. గత రెండు సంవత్సరాలుగా రాష్ట్ర రైతులకు ఇన్ పుల్ సబ్సిడీ అందడం లేదని తెలిపారు. ప్రభుత్వం కేవలం మాట్లాడి చెబుతున్నట్లే తప్ప, ఇప్పటివరకు నష్టపోయిన రైతులను ఆదుకునేందుకు సబ్సిడీ నిధులను విడుదల చేయడం లేదని అన్నారు. అకాల వర్షాలు, వడగండ వానల వల్ల జరిగిన నష్టంపై రాష్ట్రంలోని అన్ని జిల్లాల నుంచి వెంటనే నివేదికలు తెప్పించుకోవాలని సూచించారు. తక్షణమే ఎన్యూమరేషన్ చేసి నష్టపోయిన రైతులకు ఇన్ పుల్ సబ్సిడీ చెల్లించి అదుకోవాలని డిమాండ్ చేశారు. వెంటనే కొనుగోలు కేంద్రాలు ప్రారంభించి, మద్దతు ధరకు మొక్కజొన్న కొనుగోలు చేయాలన్నారు. మద్దతు ధర లేకపోవడంతో పాటు వర్షాల కారణంగా అన్నదాతల నష్టపోతున్నారని తెలిపారు. 25 శాతం పంట.. దళారుల చేతికి వెళ్లిందని అన్నారు. పంటల బీమా అమలు చేయడం లేదని విమర్శించారు. వడగండ వానతో రైతులు నష్టపోయారన్నారు. ఇన్ పుల్ సబ్సిడీ ఇవ్వడం లేదని.. వెంటనే ఇవ్వాలన్నారు. రూ. 2400 మద్దతు ధర.. రూ. 500 బోనస్ వెంటనే ప్రభుత్వం చెల్లించాలని మాజీ మంత్రి హరీశ్ రావు డిమాండ్ చేశారు. మొక్కజొన్న రైతులను కాంగ్రెస్ సర్కార్ ఆదుకోవాలని డిమాండ్ చేస్తూ అసెంబ్లీకి వచ్చిన బీఆర్ఎస్ ఎమ్మెల్యేలకు మార్షల్స్ వరుసగా ప్రవర్తించారు. అసెంబ్లీ ఎంట్రన్స్ వద్ద ఎమ్మెల్యేలు నుంచి మక్కలు, కందులు లాక్కొన్నారు. ఈ క్రమంలో బీఆర్ఎస్ డిప్యూటీ ఎ+లోర్ లీడర్ హరీశ్ రావు చేతికి గాయమైంది. గాయం కావడంతో హరీశ్ రావు చేతి నుంచి రక్తం కూడా వచ్చింది. మరోవైపు అసెంబ్లీ ఎంట్రన్స్ వద్ద పాడి కాకి రెడ్డి చేతిలో నుంచి చీఫ్ మార్షల్ కరుణాకర్ మక్కలు లాక్కొని కిందపడిపోశారు. మార్షల్స్ తీరుపై బీఆర్ఎస్ ఎమ్మెల్యేలు తీవ్ర ఆగ్రహం వ్యక్తం చేశారు. అసెంబ్లీ ఎంట్రన్స్ వద్ద కూర్చోని నిరసన తెలిపారు. మార్షల్స్ కు వ్యతిరేకంగా నిరాదాయ చేశారు.



## సీఎస్ పదవీకాలం పొడిగింపు

హైదరాబాద్, మార్చి 18 : తెలంగాణ రాష్ట్ర ప్రభుత్వ ప్రధాన కార్యదర్శి కె. రామకృష్ణారావు పదవీ కాలం పొడిగింపుపై గత కొద్దిరోజులుగా సాగుతున్న ఉత్సాహం ఎట్టకేలకు తెరపడింది. ఆయన సర్వీసును మరో మూడు నెలల పాటు పొడిగిస్తూ కేంద్ర ప్రభుత్వ పర్సనల్ అండ్ ట్రైనింగ్ విభాగం కీలక నిర్ణయం తీసుకుంది. ఈ మేరకు కేంద్రం నుంచి రాష్ట్ర ప్రభుత్వానికి అధికారిక ఉత్తర్వులు అందాయి. తాజా పొడిగింపుతో రామకృష్ణారావు జూన్ నెలఖర్చు వరకు తెలంగాణ సీఎస్ గా బాధ్యతలు నిర్వహించనున్నారు. వాస్తవానికి రామకృష్ణారావు గతేడాది ఆగస్టు 31న పదవీ విరమణ చేయాల్సి ఉంది. అయితే.. రాష్ట్రంలో పాలనావరమైన అవసరాలు, కీలక ప్రాజెక్టుల అమలు దృష్ట్యా ఆయన సేవలు మరికొంత కాలం అవసరమని భావించిన ప్రభుత్వం, గతంలోనే ఏడు నెలల పొడిగింపు కోరింది. ఆ గడువు ఈ ఏడాది మార్చి 31తో ముగియనుంది. ఈ క్రమంలో రాష్ట్ర ప్రభుత్వం మరోసారి కేంద్రానికి విన్నవించగా, సానుకూల స్పందన లభించింది.

## మొయినాబాద్ కేసులో కొత్తకోణం

మూడు రకాల డ్రగ్స్ వాడినట్లు సిట్ గుర్తింపు



హైదరాబాద్, మార్చి 18 : మొయినాబాద్ ఫార్మ్ హౌస్ డ్రగ్స్ కేస్ లో కొత్త కోణం వెలుగు చూసింది. ఫార్మ్ హౌస్ పార్టీలో నిందితులు మూడు రకాల డ్రగ్స్ వాడినట్లు సిట్ బృందం గుర్తించింది. కోకోన్, ఎండిఎంఐ డ్రగ్స్ వాడినట్లు గుర్తించింది. ముఖ్యంగా సమీక్ శర్మ మూడు రకాలు వాడినట్లు నిర్ధారించారు. ఫైలట్ రోహిత్ రెడ్డి రెండు రకాల డ్రగ్స్ వాడినట్లు అధికారులు తెల్పారు. ఇక అర్జున్ రెడ్డితో పాటు మిగిలిన నిందితులు ఎండిఎంఐతో పాటు మేతామిఫెన్ వాడినట్లు తెలిపారు. పోలీసులు అధిక కిక్ కోసం రోహిత్ సమీక్ శర్మ కాన్స్టేబుల్స్ మధ్యంతో పాటు డ్రగ్స్ కలిపి తీసుకున్నట్లు గుర్తించారు పోలీసులు. పార్టీకి సిమ్లా నుంచి కాశిక్ డ్రగ్స్ తీసుకొచ్చినట్లు నిర్ధారించారు అధికారులు. అభిషేక్ నుంచి రెండు రకాల డ్రగ్స్ కొనుగోలు చేశాడు. ఫైలట్ డ్రైవర్ రోహిత్ ఓఆర్ఆర్ దగ్గర కొనుగోలు చేసినట్లు తెల్పారు. అడ్వకేట్ కాశిక్ రవి తాను బిజినెస్ ట్రిప్ కోసం సిమ్లాకి వెళ్ళినప్పుడు అక్కడికి గుర్తు తెలిసిన వ్యక్తుల దగ్గర నుంచి దాదాపు 15,000 రూపాయలు చెల్లించి తీసుకొని వచ్చినట్లుగా పేర్కొన్నారు. అయితే మిగతా డ్రగ్స్ మిగతా రెండు రకాల డ్రగ్స్ ఎక్కడి నుంచి వచ్చాయి అనే విషయం తెలుసుకున్నప్పుడు ఫైలట్ రోహిత్ డ్రైవర్ అయిన శరత్ ఈ రెండు రకాల డ్రగ్స్ తెచ్చినట్లుగా అధికారులు గుర్తించారు.

## రాజాసింగ్ కు మరోమారు బెదిలింపు లేఖ

హైదరాబాద్, మార్చి 18 : గోషామహల్ ఎమ్మెల్యే రాజాసింగ్ కు ప్రాణహాని తలపెట్టేలా బెదిరింపు లేఖ రావడం భాగ్యనగరంలో తీవ్ర కలకలం రేపుతోంది. గతంలో కూడా ఆయనకు పలుమార్లు అంతర్జాతీయ సంబంధ నుంచి, సోషల్ మీడియా ద్వారా బెదిరింపులు వచ్చినప్పటికీ, ఈసారి ఈనెల 27 నుండి 29 వరకు పేర్కొంటూ లేఖ రావడం చర్చనీయాంశంగా మారింది. ఈ ఘటనకు సంబంధించి పోలీసులు కేసు నమోదు చేసి దర్యాప్తు చేపట్టారు. ఈనెల 27వ తేదీలోగా రాజాసింగ్ ను చంపేస్తామంటూ ఆగంతకులు ఆ లేఖలో హెచ్చరించినట్లు సమాచారం. ఇటీవల ఆయన చేసిన ప్రసంగాలతోనే ఈ బెదిరింపులకు దిగినట్లు తెలుస్తోంది. ఇప్పటికే రాజాసింగ్ చుట్టూ భారీ భద్రత ఉన్నప్పటికీ, ఇలాంటి లేఖలు రావడం ఆయన అనుచరుల్లో తీవ్ర ఆందోళన కలిగిస్తోంది. ఈ లేఖ అందిన వెంటనే రాజాసింగ్ కార్యాలయ ప్రతినిధులు పోలీసులకు సమాచారం అందించారు. ఈ లేఖ ఎక్కడి నుంచి వచ్చింది? ఎవరు పంపారు? అనే కోణంలో పోలీసులు విచారణ చేపట్టారు. ఈ నేపథ్యంలో రాజాసింగ్ నివాసం, ఆయన వెళ్లే ప్రాంతాల్లో భద్రతను మరింత కట్టుదిట్టం చేసి అవకాశం ఉంది.

## ఎస్సై భార్య ఆత్మహత్య



కరీంనగర్: కరీంనగర్ టూ టౌన్ పోలీస్ స్టేషన్లో ఎస్సైగా విధులు నిర్వహిస్తున్న చంద్రశేఖర్ భార్య దివ్య (32) ఆత్మహత్యకు పాల్పడ్డారు. నిన్న తన నివాసంలో గన్నేరు పప్పును దంచుకుని సేవించిన ఆమె, ఆసుపత్రిలో చికిత్స పొందుతూ మృతి చెందింది. కరీంనగర్ టూ టౌన్ ఎస్సై చంద్రశేఖర్ భార్య దివ్య నిన్న ఇంట్లో ఎవరూ లేని సమయంలో గన్నేరు పప్పును మెత్తగా దంచుకుని తాగారు. కొంత సమయానికి ఆమె అపస్వారక స్థితిలోకి వెళ్ళడాన్ని గమనించిన కుటుంబ సభ్యులు, వెంటనే స్పందించి ఆమెను కరీంనగర్ లోని ఒక ప్రైవేట్ ఆసుపత్రికి తరలించారు. అక్కడ వైద్యులు ఆమెను రక్షించేందుకు శతవిధాలా ప్రయత్నించినప్పటికీ.. పరిస్థితి విషమించడంతో బుధవారం ఉదయం ఆమె మృతి చెందారు. మృతురాలు దివ్యకు ఇద్దరు కుమారులు ఉన్నారు. పోలీసులు కేసు నమోదు చేసుకుని దర్యాప్తు ప్రారంభించారు.

## అంత్యక్రియల్లో ఉద్రిక్తత

జమ్మకుంట: ఎస్సై భార్య అంత్యక్రియల్లో ఉద్రిక్తత చోటు చేసుకుంది. ఎస్సై భార్య మంగళవారం రాత్రి ఆత్మహత్యకు చోటు చేసుకోవడంతో మృతి చెందింది. బుధవారం ఆమె అంత్యక్రియలు జరిగే సమయంలో ఉద్రిక్తత చోటు చేసుకుంది. స్థానికులు తెలిసిన వివరాల ప్రకారం.. కరీంనగర్ టూ టౌన్ ఎస్సైగా విధులు నిర్వహిస్తున్నాడు చంద్రశేఖర్. మంగళవారం అతని భార్య సూపైడ్ చేసుకుంది. ఆమె మృతికి కారణం భర్త చంద్రశేఖర్ కారణం అంటూ ఆగ్రహించిన బంధువులు దాడికి ప్రయత్నించారు. దీంతో గ్రామస్థులు, పోలీసులు సకాలంలో జోక్యం చేసుకొని తప్పించారు. ఈ ఘటనతో సీతంపేటలో కొద్ది సేపు గందరగోళం పరిస్థితి నెలకొంది. పోలీసులు శాంతిభద్రతలను పర్యవేక్షించారు.

# బి-ప్యాక్ కార్యాలయంపై ఈడీ దాడులు

మునుక అడ్డుకోవడంపై సుప్రీం సీలయన్

న్యూఢిల్లీ, మార్చి 18: కోల్ కతాలోని బి-ప్యాక్ కార్యాలయంపై ఈడీవల ఎన్ఫోర్స్ మెంట్ డైరెక్టరేట్ దాడులు జరిపిన సమయంలో ముఖ్యమంత్రి మమతా బెనర్జీ జోక్యం చేసుకోవడంపై సుప్రీంకోర్టు ఆసహనం వ్యక్తం చేసింది. ఇది హర్షించదగిన పరిణామం కాదని పేర్కొంది. ఇలాంటి అసాధారణ పరిస్థితుల్లో కేంద్ర ఏజెన్సీని ఎలాంటి పరిష్కారం లేకుండా వదిలేయవచ్చు అని అత్యున్నత న్యాయస్థానం ప్రశ్నించింది. మమతాబెనర్జీ జోక్యంపై ఈడీ వేసిన పిటిషన్పై న్యాయమూర్తులు ప్రశాంత కుమార్ మిశ్రా, ఎన్వీ అంజారియాతో కూడిన ధర్మాసనం బుధవారంనాడు విచారణ జరిపింది. రేపటి రోజు ఇలాంటి రెడ్స్ జరిగినప్పుడు మరో ముఖ్యమంత్రి జోక్యం చేసుకుంటే పరిస్థితి ఏమిటి? ఈడీని ఎలాంటి పరిష్కారం లేకుండా వదిలేయవచ్చు? అని ధర్మాసనం సూటిగా ప్రశ్నించింది. ఎలక్షన్ కన్వల్యూషన్ బి-ప్యాక్ అధిపతి ప్రతీక్ జైన్ నివాసంపై దాడుల సందర్భంగా ముఖ్యమంత్రి చర్యలను ఈడీ తన



పిటిషన్లో తప్పుపట్టింది. ప్రతీక్ జైన్ నివాసం నుంచి ల్యాప్ ట్యాప్, ఫోన్, పలు డాక్యుమెంట్లు తీసుకుని ఆమె వెళ్ళిపోవడం పూర్తిగా అధికార దుర్వినియోగమే అవుతుందని పేర్కొంది. ముఖ్యమంత్రితో పాటు ఆమెతో ఉన్న అధికారులపై పోలీసు కేసు నమోదు చేసేలా ఆదేశాలు

ఇవ్వాలని సుప్రీంకోర్టును కోరింది. కాగా, ఈ కేసు విచారణను మార్చి 24వ తేదీకి సుప్రీంకోర్టు వాయిదా వేసింది. బొగ్గు కుంభకోణానికి సంబంధించిన మనీ లాండరింగ్ కేసులో భాగంగా జనవరి 8న ప్రతీక్ జైన్ కార్యాలయంపై ఈడీ దాడులు జరిపింది. ముఖ్యమంత్రి మమతాబెనర్జీ హుటాహుటిన అక్కడికి రావడం, ఆయన నివాసం నుంచి ఒక ల్యాప్ టాప్, ఫోన్, పలు ఫళ్లు తీసుకుని వెళ్ళిపోవడంతో హైద్రాబాద్ చోటుచేసుకుంది. మమతా బెనర్జీ చర్యలను ఈడీ తప్పుపట్టింది. ముఖ్యమంత్రి అధికార దుర్వినియోగానికి పాల్పడ్డారని ఆరోపించింది. అయితే ఈడీ దాడులు రాజ్యాంగ విరుద్ధమని మమతా బెనర్జీ తప్పుపట్టారు. అసెంబ్లీ ఎన్నికల వేళ తమ పార్టీ రాజకీయ వ్యూహం, అభ్యర్థుల జాబితా, రహస్య సమాచారాన్ని తెలుసుకునేందుకు ఈడీతో ఈ దాడులు చేయబడ్డారని ఆరోపించారు. టీఎన్ఎస్ పార్టీ హార్డ్ డిస్కస్ తీసుకునేందుకు ఈడీ అధికారులు ప్రయత్నిస్తున్నారని అన్నారు. కాగా, పశ్చిమబెంగాల్ అసెంబ్లీ ఎన్నికల రెండు విడతలుగా ఏప్రిల్ 23, 29 తేదీల్లో జరుగుతున్నాయి.

# దమ్ముంటే ఎన్కౌంటర్ చేయండి

- పోలీసులకు సవాల్..ఎన్కౌంటర్లో గ్యాంగ్స్టర్ హతం
- బీహార్ చంపారణ్ లో ఘటన

పాట్నా, మార్చి 18: తనను ఎన్కౌంటర్ చేసేందుకు షేను, టైం చెప్పాలంటూ ఒక గ్యాంగ్స్టర్ పోలీసులకు సవాల్ విసిరాడు. తర్వాత పోలీసులు జరిపిన ఎన్కౌంటర్లో హతమయ్యాడు. ఈ ఘటన బీహార్ లోని చంపారణ్ జిల్లా మోటిహారి పట్టణ పరిధిలో జరిగింది. పోలీసులు తెలిపిన వివరాల ప్రకారం.. ఈ ప్రాంతంలో కుందన్ తాకూర్ కరుడుగట్టిన గ్యాంగ్స్టర్ అనేక నేరాలకు పాల్పడ్డాడు. దీంతో అతడిపై పలు కేసులు నమోదయ్యాయి. కొంతకాలంగా తాకూర్, అతడి గ్యాంగ్ ఆజ్ఞాతంలో ఉన్నారు. ఇటీవల తాకూర్ పోలీసులకు సవాల్ విసిరాడు. వారిని హెచ్చరిస్తూ ఆడియో సందేశాలు పంపాడు. ముఖ్యంగా చకియా పోలీస్ స్టేషన్ ఆఫీసర్ కు నేరుగా హెచ్చరికలు జారీ చేశాడు. తనను పట్టుకునేందుకు ఎంత మంది పోలీసులు వచ్చినా వారి అంతచూస్తానని, దమ్ముంటే షేన్, టైం చెప్పాలంటూ



సవాల్ విసిరాడు. తనను ఎన్కౌంటర్ చేయాలనుకుంటే ఎందరో పోలీసుల ప్రాణాలు పోతాయని హెచ్చరించాడు. పోలీసులు తన కుటుంబాన్ని వేధిస్తున్నారని, వాటిని ఆపకుంటే తాను కూడా పోలీసుల కుటుంబాల అంతచూస్తానని వార్నింగ్ ఇచ్చారు. తాను పారిపోవడం లేదని, ఎన్కౌంటర్లో ఎంతమంది పోలీసుల్నినా ఎదుర్కొంటానన్నాడు. ఇది హెచ్చరిక కాదని, సలహా మాత్రమే అని చెప్పాడు. అయితే, అప్పటికే అతడి కదలికలపై నిఘా పెట్టిన పోలీసులకు తగిన సమాచారం అందింది. తాకూర్, అతడి అనుచరులు ఉన్న ప్రదేశం

గురించి సమాచారం అందుకున్న ప్రత్యేక బృందం ఆ ప్రదేశాన్ని చుట్టుముట్టింది. ఈ క్రమంలో తాకూర్ గ్యాంగ్ రెచ్చగాల్లో చర్యలకు దిగింది. దీంతో పోలీసులు కాల్పులు జరిపారు. ఇరుపక్కల మధ్య జరిగిన కాల్పుల్లో ఒక ఎస్సీఎఫ్ జవాన్ తీవ్రంగా గాయపడ్డాడు. అతడిని ఆస్పత్రికి తరలించే లోపే ప్రాణాలు కోల్పోయాడు. తమ సహచరుడు మరణించినప్పటికీ పోలీసులు తాకూర్ అండ్ గ్యాంగ్ కు వ్యతిరేకంగా కాల్పులు జరిపారు. ఈ ఎన్కౌంటర్లో కుందన్ తాకూర్తోపాటు మరో ఇద్దరు క్రిమినల్స్ కూడా హతమయ్యారు.

## పాన్ కార్డుతో ఆధార్ లింక్

మార్చి 31 వరకు గడువు

న్యూఢిల్లీ, మార్చి 18: కొత్త పాన్ కార్డు పొందాలనుకుంటే దరఖాస్తుతో పాటు ఆధార్ కార్డు కాపీని జత చేస్తే సరిపోతుంది. అయితే రాజీయే ఆర్థిక సంవత్సరం నుంచి అలా కుదరదు. ఏప్రిల్ 1వ తేదీ తర్వాత కొత్త పాన్ కార్డు కోసం దరఖాస్తు చేసుకోవాలంటే ఆధార్ కార్డుతో పాటు అదనపు డాక్యుమెంట్లను కూడా జత చేయాల్సి ఉంటుంది. కేవలం ఆధార్ తోనే పాన్ పొందాలనుకుంటే మాత్రం మార్చి

31వ తేదీయే తుది గడువు అని కేంద్రానికి చెందిన కామన్ సర్వీస్ సెంటర్ తెలిపింది. బ్యాంకింగ్, ఆర్థిక లావాదేవీలకు సంబంధించి పాన్ కార్డు అత్యంత కీలకమనే సంగతి తెలిసిందే. ఇప్పటివరకు నూతన పాన్ కార్డు కోసం ఆధార్ కార్డు కాపీ ఇస్తే సరిపోయేది. అయితే ఏప్రిల్ 1 నుంచి ఆధార్ తో పాటు బర్త్ నెర్సిఫికేట్, ఓటర్ ఐడీ కార్డు, మెట్రిక్యులేషన్ సర్టిఫికేట్, డ్రైవింగ్ లైసెన్స్, పాన్ షోర్ట్ వంటి వాటిల్లో ఏదో ఒకటి జత చేయాల్సి ఉంటుంది. ఏప్రిల్ ఒకటి తర్వాత పాన్ జాన్ దరఖాస్తు ఫారాలను కూడా అనుమతించేది ఉండదని కామన్ సర్వీస్ సెంటర్ పేర్కొంది. ఏప్రిల్ 1 నుంచి పాన్ దరఖాస్తు ఫారాలు కూడా మారతాయని, కొత్తవి అందుబాటులోకి వస్తాయని కామన్ సర్వీస్ సెంటర్ తెలిపింది. అలాగే ఆన్లైన్లో కొత్త పాన్ కార్డు దరఖాస్తు కోసం బీబీటిబిబి +బిజీబి, ఖననబీజీబి వెబ్సైట్లను సందర్శించాలని పేర్కొంది.



# ఇరాన్ పై అమెరికా బాంబుల వర్షం

వాషింగ్టన్/దిహ్రాన్, మార్చి 18: మధ్యప్రాచ్యంలో యుద్ధ జ్వాలలు అదుపు తప్పి ఎగిసిపడుతున్నాయి. ఇరాన్ లక్ష్యంగా అమెరికా బలగాలు బుధవారం తెల్లవారుజామున అత్యంత శక్తిమంతమైన వైమానిక దాడులకు దిగాయి. పూర్వోత్పేక్షగా కీలకమైన హుజుంజ్ జలసంధి తీరప్రాంతంలో ఉన్న ఇరాన్ భూగర్భ క్షిపణి స్థావరాలే లక్ష్యంగా ఈ దాడులు జరిగాయి. సుమారు 2,268 కిలోల బరువుండే 'బంకర్ బస్టర్' బాంబులను ప్రయోగించి, కాంక్రీట్ కట్టడాలను ఛేదించుకుంటూ వెళ్లి లోపల ఉన్న నౌకా విధ్వంసక క్షిపణులను అమెరికా ధ్వంసం చేసింది. అంతర్జాతీయ నౌకాయానానికి ముప్పు పొంచి ఉందన్న నిఘా వర్గాల సమాచారంతోనే ఈ ఆపరేషన్ చేపట్టినట్లు అమెరికా సెంట్రల్ కమాండ్ అధికారికంగా ప్రకటించింది.



జలసంధి మార్గం దాదాపు మాతవదలంతో అంతర్జాతీయ మార్కెట్లో చమురు ధరలు రికార్డు స్థాయికి చేరుకున్నాయి.

**'బంకర్ బస్టర్'లతో భూగర్భ క్షిపణి కేంద్రాల ధ్వంసం**

- హుజుంజ్ జలసంధి సమీపంలో బీభత్సం
- ఇజ్రాయెల్ పై ఇరాన్ ప్రతీకార దాడులు
- భగ్గుమంటున్న చమురు ధరలు

### ఇజ్రాయెల్ పై ఇరాన్ క్షిపణి దాడులు

అమెరికా దాడులకు ప్రతీకారంగా ఇరాన్ తన క్షిపణులను ఇజ్రాయెల్ వైపు మళ్లించింది. ఇజ్రాయెల్ లోని రామత్ గన్ నగరంపై జరిగిన క్షిపణి దాడిలో ఇద్దరు పౌరులు ప్రాణాలు కోల్పోయారు. మరోవైపు, ఇరాన్ ప్రయోగించిన డ్రోన్లు, క్షిపణులను యూఎకె, కువైట్, బహ్రెయిన్ దేశాలు తమ రక్షణ వ్యవస్థలతో అడ్డుకుంటున్నాయి. అమెరికా తన దాడులను ఇరాన్ అణు ప్లాంట్ల సమీపంలోని క్షిపణి కేంద్రాలపైకి మళ్లించడంతో, ఇరాన్ తన అణు కార్యకలాపాలను మరింత వేగవంతం చేసే ప్రమాదం ఉందని అంతర్జాతీయ సమాజం ఆందోళన వ్యక్తం చేస్తోంది. పరిస్థితి ఇలాగే కొనసాగితే ఇది మూడవ ప్రపంచ యుద్ధానికి దారితీసే అవకాశం ఉందని విశ్లేషకులు హెచ్చరిస్తున్నారు.

### ట్రంప్ ఆగ్రహం.. మిత్రదేశాల ముఖం చాటు:

ఈ యుద్ధంలో మిత్రదేశాల నుంచి ఆశించిన మద్దతు లభించకపోవడంపై అమెరికా అధ్యక్షుడు డొనాల్డ్ ట్రంప్ తీవ్ర ఆసహనం వ్యక్తం చేశారు. 'ఫ్రాన్స్ వంటి దేశాలు ప్రత్యక్ష పోరాటానికి విముఖత చూపడాన్ని ఆయన తప్పుబట్టారు. "మాకు ఎవరి సహాయం అవసరం లేదు, ఒంటరిగానే ఇరాన్ ను ఎదుర్కోగలం" అని ట్రంప్ స్పష్టం చేయడం గమనార్హం. కాగా, ఈ ఘర్షణల నేపథ్యంలో ప్రపంచ చమురు రవాణాలో 20 శాతం వాటా కలిగిన

# ఇరాన్ కు భారత్ ఆపన్నహస్తం



న్యూఢిల్లీ/దిహ్రాన్, మార్చి 18: అమెరికా-ఇజ్రాయెల్ దాడులతో అతలాకుతలమవుతున్న ఇరాన్ ను ఆదుకునేందుకు భారత్ మానవతా దృక్పథంతో ముందుకు వచ్చింది. యుద్ధం కారణంగా మందుల కొరతతో అల్లాడుతున్న ఇరాన్ పౌరుల కోసం భారత్ పంపిన తొలి విడత అత్యవసర వైద్య సామాగ్రి బుధవారం ఆ దేశానికి చేరింది. ఈ సహాయాన్ని 'ఇరానియన్ రెడ్ క్రెస్ంట్ సొసైటీ' ప్రతినిధులు అందుకున్నట్లు ఇరాన్ ప్రభుత్వం అధికారికంగా ప్రకటించింది. క్షిప్ర సమయంలో అందగా నిలిచిన భారత ప్రభుత్వానికి, ప్రజలకు ఇరాన్ తన పౌరయువార్లకు కృతజ్ఞతలు

తెలియజేసింది. **మందుల కొరత.. స్పందించిన విదేశాంగ శాఖ:** ఫిబ్రవరి 28 నుంచి ఇరాన్ లక్ష్యంగా జరుగుతున్న దాడుల వల్ల అక్కడ తీవ్ర మానవతా సంక్షోభం నెలకొంది. వేలాది మంది పౌరులు గాయపడటం, ఆసుపత్రుల్లో ప్రాణ రక్షణ మందులకు తీవ్ర కొరత ఏర్పడటంతో భారత్ తక్షణమే స్పందించింది. భారత విదేశాంగ శాఖ కొద్దిరోజుల క్రితమే ప్రకటించిన విధంగా, ఇరాన్ అధికారులతో జరిపిన చర్చలు ఫలితం ఈ సాయం గమ్యస్థానానికి చేరింది.

- అత్యవసర వైద్య సామాగ్రి పంపిణీ
- యుద్ధ సంక్షోభంలో మానవతా దృక్పథం..
- సాయం అందినట్లు ఇరాన్ ద్రువీకరణ

"భారత ప్రజలు పంపిన ఈ ఆపన్నహస్తం ఇరానియన్ రెడ్ క్రెస్ంట్ సొసైటీకి చేరింది. దయార్థ పౌరయులైన భారతీయులకు ధన్యవాదాలు" అని న్యూఢిల్లీలోని ఇరాన్ రాయబార కార్యాలయం సోషల్ మీడియా వేదికగా పేర్కొంది.

### మిత్ర దేశాల సాయం.. భారతీయుల తరలింపు

భారత్ తో పాటు చైనా, రష్యా, అజర్బైజాన్ వంటి దేశాలు కూడా ఇరాన్ కు మానవతా సాయాన్ని అందిస్తున్నాయి. మరోవైపు, యుద్ధ ప్రభావిత ప్రాంతాల్లో లిక్కుకుపోయిన భారతీయులను సురక్షితంగా స్వదేశానికి తరలించేందుకు కేంద్ర ప్రభుత్వం యుద్ధ ప్రాతిపదికన చర్యలు చేపట్టింది. విదేశాంగ శాఖ నిరంతరం అక్కడి పరిస్థితులను సమీక్షిస్తూ, భారతీయుల భద్రతకు పెద్దపీట వేస్తోంది. అంతర్జాతీయ రాజకీయ పరిణామాలు ఎలా ఉన్నప్పటికీ, మానవతా ప్రాతిపదికన సహాయం అందించడంలో భారత్ తనవైన శైలిని చాటుకుంటోంది.

# ప్రజాసేవలో పదవీ విరమణ లేదు

- రాజ్యసభ ఓ.పి.ఎస్ యూనివర్సిటీ
- సీనియర్ సభ్యుల సేవలు ఇతరులకు ఆదర్శం
- రిటైర్ అవుతున్న రాజ్యసభ సభ్యుల వీడియోలలో ప్రధాని మోడీ
- మాతో ప్రేమాయణం..మోడీతో అనుబంధం
- దేవేగౌడపై ఖర్చే చతురీక్కులు



పార్లమెంటుతో అంకితం చేశారని ప్రధాని ప్రకటించారు. కొత్తగా ఎన్నికైన ఎంపీలు వీరి నుంచి నేర్చుకోవాల్సింది ఎంతో ఉందని సూచించారు. డిప్యూటీ చైర్మన్ హరివంత్ మృదుస్వభావి అని, కేంద్ర మంత్రి రాంచాన్ అధివాల్ 'ఎవర్ గ్రీన్' నేత అని ప్రధాని అభివర్ణించారు. ఉభయ సభల ప్రాముఖ్యతను వివరిస్తూ.. ఏదైనా చట్టం ఆమోదం పొందే ముందు 'రెండో అభిప్రాయం' తీసుకోవడం ప్రజాస్వామ్యాన్ని మరింత బలపరుస్తుందని మోడీ

పేర్కొన్నారు. **సభలో ఖర్చే చతురీక్కులు.. నవ్వుల పువ్వులు** ఏబిసీ అధ్యక్షుడు మల్లికార్జున్ ఖర్చే తన ప్రసంగంతో సభలో నవ్వులు పూయించారు. మాజీ ప్రధాని హెచ్.డి. దేవేగౌడను ఉద్దేశించి మాట్లాడుతూ.. "ఆయన 54 ఏళ్లుగా నాకు తెలుసు. మేమిద్దరం కలిసి పనిచేశాం. కానీ ఏమైందో తెలియదు కానీ, ఆయన మాతో ప్రేమ సాగించి.. చివరకు మోడీని పెళ్లి చేసుకున్నారు" అంటూ చమత్కరించారు. ఈ వ్యాఖ్యలతో ప్రధాని మోడీ సహా సభలోని సభ్యులంతా ఒక్కసారిగా అక్షులై మునిగిపోయారు. కేంద్ర మంత్రి రాంచాన్ అధివాల్ పై కూడా ఖర్చే చతురీక్కులు విసిరారు. అధివాల్ ఎప్పుడూ తన కవితల్లో ప్రధాని మోడీని పొగుడుతుంటారని, ఆయనకు మరో ఇతర కవితలు తెలియవేమో అని ఎద్దేవా చేశారు. శరద్ పవార్, తిరుచ్చి శివ వంటి నేతలతో తనకున్న అనుబంధాన్ని గుర్తు చేసుకున్న ఖర్చే.. దేశ సేవ చేయాలనే తపన ఉన్నవారు ప్రజా జీవితంలో ఎన్నడూ అలసిపోరని కొనియాడారు. పార్టీ విభేదాలకు అతీతంగా సాగిన ఈ వీడియో సమావేశం రాజ్యసభ గౌరవాన్ని చాటిచెప్పింది.


# భారత్ వైపు రష్యా చమురు ట్యాంకర్

**అలాంటి సమాచారం లేదన్న కేంద్రం** న్యూఢిల్లీ,మార్చి18:వైనాకు చేరుకోవాల్సిన రష్యా చమురు ట్యాంకర్ 'అక్వా బ్రెటాన్' దిశ మార్పుకుని భారత్ వైపు వెళ్తున్నట్లు అంతర్జాతీయ మీడియాలో వార్తలు వస్తున్నాయి. దక్షిణ చైనా సముద్ర జలాల్లో అది దిశ మార్పుకుందని సమాచారం. అయితే ఆ ట్యాంకర్ కు సంబంధించి తమ వద్ద ఎలాంటి సమాచారమూ లేదని కేంద్ర షిప్పింగ్ మంత్రిత్వ శాఖ ప్రత్యేక కార్యదర్శి రాజేత్ కుమార్ సిన్హా వెల్లడించారు. జనవరి నెల చివరి వారంలో బాల్టిక్ సీ షోర్లో ఈ ట్యాంకర్ లోకి చమురు లోడ్ అయిందని, ఇది చైనాలోని రిజావ్ షోర్ కు చేరుకోవాల్సి ఉందని సమాచారం. అయితే దక్షిణ చైనా సముద్రంలో దిశ మార్పుకున్న ఈ ట్యాంకర్ మార్చి 21వ తేదీ నాటికి కర్ణాటకలోని న్యూ

మంగుళూరు పోర్ట్ కు చేరుకోవడం అంతర్జాతీయ మీడియాలో కథనాలు వస్తున్నాయి. అంతర్జాతీయ ఇంధన సంక్షోభం నేపథ్యంలో రష్యా నుంచి చమురు దిగుమతులను భారత్ గణనీయంగా పెంచింది. ఈ నేపథ్యంలోనే వైనాకు వెళ్లాల్సిన ఇంధన ట్యాంకర్ భారత్ వైపు మళ్లించని మీడియాలో కథనాలు వచ్చాయి. పశ్చిమసియాలో ఉద్రిక్తతల నేపథ్యంలో రష్యా చమురుపై అమెరికా ఆంక్షలు సడలించిన సంగతి తెలిసిందే. దీంతో జపాన్, దక్షిణ కొరియా వంటి పలు దేశాలు రష్యా నుంచి చమురు కొనుగోళ్లను భారీగా పెంచాయి. భారత్ కూడా రష్యా నుంచి చమురు దిగుమతులను పెంచింది. అమెరికా ఆంక్షలు సడలించిన తర్వాత రష్యా నుంచి భారత్ రిఫైనరీలు 30 మిలియన్ బ్యారెళ్ల చమురును కొనుగోలు చేసినట్లు సమాచారం.

# ఢిల్లీ అగ్నిప్రమాదంలో 9మంది మృతి

**నాలుగు అంతస్తుల భవనం అగ్నికి ఆహుతి** న్యూఢిల్లీ: ఢిల్లీలోని పాలెంలో అగ్నిప్రమాదం జరిగిన ఘటనలో 9 మంది మృతిచెందారు. మరో ముగ్గురు గాయపడ్డారు. రామ్ చౌక్ మార్కెట్లో ఉన్న 4 అంతస్తుల భవనంలో ఉదయం 7 గంటలకు అగ్నిప్రమాదం చోటు చేసుకున్నది. ఆ సమయంలో చాలా మంది నిద్రలో ఉన్నట్లు తెలుస్తోంది. అగ్నిప్రమాదంలో మృతించెందిన వారిని ప్రవేత్, కమాల్, అశు, లాడో, హిమాన్సి, దీపికతో పాటు ముగ్గురు మైనర్ బాలికలు ఉన్నారు. అనిల్, సనిత్ పాటు మరో రెండు ఏళ్ల అమ్మాయిలు గాయపడ్డారు. ఢిల్లీ అగ్నిమాపక సిబ్బందితో పాటు పోలీసులు రెస్క్యూ ఆపరేషన్ చేపట్టారు. బిల్డింగ్ ఓనర్ ను రాజేంద్ర కశ్యప్ గుర్తించారు. కుటుంబసభ్యులు బిల్డింగ్ లోని రెండో, మూడో ఫ్లోర్ లో నివసిస్తున్నారు. మరణించిన ప్రతి మృతుని కుటుంబానికి ప్రధానమంత్రి నరేంద్ర మోడీ బుధవారం రూ. 2 లక్షల చొప్పున ఎక్స్-గ్రేడియా ప్రకటించారు. ఈ దురదృష్టకర సంఘటనపై ప్రగౌఢ సంతాపం వ్యక్తం చేస్తూ, ప్రధాన మంత్రి జాతీయ సహాయ నిధి నుండి గాయపడిన వారికి రూ. 50,000 ఎక్స్-గ్రేడియాను ప్రధాని ప్రకటించారు.



### సంపాదకీయం

# కాల గమనం ప్రకృతి పలకరింపు

## 'పరాభవ' ఉగాదికి స్వాగతం!

కాలం ఒక అప్రతిహత ప్రవాహం. అది ఎక్కడ మొదలైందో, ఎక్కడ ముగుస్తుందో ఎవరికీ ఎరుక లేదు. కానీ, ఆ అసంతక కాల గమనాన్ని అంచనా వేస్తూ, ప్రకృతి మారులకు అనుగుణంగా మనిషి తన జీవన యానాన్ని క్రమబద్ధీకరించుకున్నాడు. ఆ క్రమంలోనే ఉద్భవించిన అద్భుత పర్యవేక్షణ 'ఉగాది'. చైత్ర శుద్ధ పాడ్యమి సూర్యోదయ దేశ బ్రహ్మదేవుడు సృష్టికి అంకురార్పణ చేశాడని పురాణాలు చెబుతుంటే, వసంత లక్ష్మి పచ్చని తోరణాలతో ప్రకృతికి స్వాగతం పలుకుతుంది. ఈ ఏడాది మార్చి 19న అడుగుపెడుతున్న 'శ్రీ పరాభవ నామ సంవత్సర ఉగాది' మన సంప్రదాయాలకు, నైతిక విలువలకు మరోసారి అద్దం పడుతోంది.

### ప్రకృతితో మమేకమైన పండుగ

తెలుగువారి పండుగలన్నీ ప్రకృతితో పెనవేసుకున్నవే. ఉగాది నాటికి వాతావరణంలో వచ్చే మార్పులు మానవ జీవనశైలిని ప్రభావితం చేస్తాయి. మామిడి చిగుళ్లు, కోయిలమ్మ కుమారావాయి, వేప పూత పరిమళాలు.. ఇవన్నీ కొత్త ఆశలకు సంకేతాలు. కేవలం తెలుగు రాష్ట్రాల్లోనే కాకుండా, దేశవ్యాప్తంగా వివిధ ప్రాంతాలలో గొప్ప తాత్వికతను బోధిస్తాయి. జీవితం ఎప్పుడూ ఒకటి రుచితో సాగదు. కష్టాలు ఎదురైనప్పుడు కుంగిపోకుండా, సుఖాలు వచ్చినప్పుడు పొంగిపోకుండా ఉండాలన్నదే ఈ పచ్చడి ఇచ్చే సందేశం. అలాగే పంచాంగ శ్రవణం ద్వారా రాబోయే కాలంలోని ఆదాయ వ్యయాలను, రాజకీయాలు అవమానాలను తెలుసుకోవడం వెనుక ఉన్న ఉద్దేశం.. భవిష్యత్తు సవాళ్లకు సిద్ధపడటం మరియు విజ్ఞతతో వ్యవహరించడమే.


### ప్రస్తుతుల సందేశం: జీవిత తత్వం

ఉగాది అంటే కేవలం పిండిపంటలు, కొత్త బట్టల సంబరం మాత్రమే కాదు; అది అత్యపరిశీలనకు ఒక వేదిక. ఉగాది పచ్చడిలోని పురుషులు-తీపి, చేదు, పులుపు, ఉప్పు, కారం, వొగ్గు-జీవితంలోని సుఖదుఃఖాలను, జరుపజయాలను సమానంగా స్వీకరించాలనే గొప్ప తాత్వికతను బోధిస్తాయి. జీవితం ఎప్పుడూ ఒకటి రుచితో సాగదు. కష్టాలు ఎదురైనప్పుడు కుంగిపోకుండా, సుఖాలు వచ్చినప్పుడు పొంగిపోకుండా ఉండాలన్నదే ఈ పచ్చడి ఇచ్చే సందేశం. అలాగే పంచాంగ శ్రవణం ద్వారా రాబోయే కాలంలోని ఆదాయ వ్యయాలను, రాజకీయాలు అవమానాలను తెలుసుకోవడం వెనుక ఉన్న ఉద్దేశం.. భవిష్యత్తు సవాళ్లకు సిద్ధపడటం మరియు విజ్ఞతతో వ్యవహరించడమే.

### సామాజిక బాధ్యత - నేటి అవశ్యకత

ప్రస్తుత యాంత్రిక జీవనంలో పడి మన మూలాలను మర్చిపోతున్న తరుణంలో, ఉగాది వంటి పండుగలు మనల్ని మన సంస్కృతి వైపు మళ్లిస్తాయి. కాలం ఎవరి కోసమూ ఆగదు, కానీ ఆ కాలంతో పాటు మనం ఎలా మారుతున్నాం, సమాజానికి ఎంత మేలు చేస్తున్నాం అనేది ముఖ్యం. 'పరాభవ' అంటే గర్వం సరిపడదం అని కూడా ఒక ఆర్థం ఉంది. అపాంకారాన్ని వీడి, ప్రకృతిని ప్రేమిస్తూ, తోటి మానవుల పట్ల ఆత్మీయతతో మెలగడమే ఈ పండుగ ఇచ్చే నిజమైన లక్ష్యం.

**ప్రకృతి వైపరీత్యాలు, సామాజిక విద్యోషాలు సశించి, పర్యాలు సమ్మర్దిగా కురిసి, పాడిపంటలతో రాష్ట్రం సుఖిక్షంగా ఉండాలని ఆకాంక్షించడమే ఈ నూతన సంవత్సరం సంకల్పం కావాలి. ఈ పరాభవ నామ సంవత్సరం ప్రతి తెలుగు లోగిలిలో ఆయురారోగ్యాలను, సిరిసంపదలను నింపాలని, యువతకు కొత్త ఉపాధి మార్గాలు దొరకాలని కోరుకుంటూ.. లోకమంతా సుఖశాంతులతో పర్వల్లాలని ఆశిద్దాం. శ్రీ పరాభవ నామ సంవత్సర ఉగాది సందర్భంగా తెలుగు ప్రజలందరికీ శుభాకాంక్షలు!**



# ఆరు గ్యారంటీ పథకాలను వెంటనే అమలు చేయాలి



**ఉద్యమ కెరటం, నేరడీగొండ:** ఎన్నికల సమయంలో కాంగ్రెస్ పార్టీ ప్రజలకు ఇచ్చిన 'ఆరు గ్యారంటీలు' సహా అన్ని హామీలను తక్షణమే అమలు చేయాలని బీజేపీ నాయకులు డిమాండ్ చేశారు. బుద్ధవారం తహశీల్దార్ ఎం.ఎ. కలీమ్ కు విసతి పత్రాన్ని అందజేశారు. ఈ సందర్భంగా పార్టీ మండల అధ్యక్షుడు ఆకుల రాజశేఖర్ మాట్లాడుతూ అధికారంలోకి వచ్చి నెలలు గడుస్తున్నా క్షేత్రస్థాయిలో ప్రజలకు ఎలాంటి ప్రయోజనం అందలేదని విమర్శించారు. రైతులకు రైతుభరోసా నిధులు విడుదల చేయకపోవడం, పసల్ బీమా పథకాన్ని అమలు చేయడంలో నిర్లక్ష్యం వహించడం అన్యాయమని మండిపడ్డారు. అలాగే మహిళలకు ఇంజనీరింగ్ ప్రకటించిన రూ.2500 ఆర్థిక సాయం, నిరుద్యోగ భృతి వంటి సంక్షేమ పథకాలను ప్రభుత్వం అమలు చేయకుండా కాలయాపన చేస్తోందని దృఢమెత్తారు. తక్షణమే ప్రజా సమస్యలను పరిష్కరించి, హామీలను నెరవేర్చకపోతే బీజేపీ ఆధ్వర్యంలో మండల వ్యాప్తంగా పెద్ద ఎత్తున ప్రజా ఉద్యమాలు చేపడతామని హెచ్చరించారు. ఈ కార్యక్రమంలో బీజేపీ మండల ఉపాధ్యక్షులు అడిపు రమేష్, సురేష్, మండల ప్రధాన కార్యదర్శి రజింత్, ఓ.బీ.సి. మోర్చా మాజీ జిల్లా ఉపాధ్యక్షులు గట్టు నారాయణ, పెద్ద బుగ్గం ఉప సర్పంచ్ జలపాణి, వార్డు మెంబర్ ధన్ రాజ్, సీనియర్ నాయకులు పి.వి. రమణ, బ్రజ్ శంకర్, చరశురాం, శ్రీధర్ రెడ్డి, ద్వప రాజు తదితరులు పాల్గొన్నారు.

## మత్తు పదార్థాలతో భవిష్యత్తు నాశనం

**ఉద్యమ కెరటం, గుడిపూర్:** మత్తు పదార్థాలతో భవిష్యత్తు నాశనం అవుతుందని గుడిపూర్లోని సర్పంచ్ ఆడి శీల అన్నారు. బుద్ధవారం ఆదిలాబాద్ జిల్లా కేంద్రంలో జిల్లా ఎస్సీ అఖిల్ సహజన్ ఆధ్వర్యంలో ప్రజాపాలన-ప్రగతి ప్రణాళిక, నార్కోటిక్ డ్రగ్స్ నిర్మూలన, రోడ్డు భద్రత 'అరెస్ట్ అలైవ్', గ్రామాల్లో సీసీ కెమెరాల అవసరంపై అవగాహన సదస్సు నిర్వహించారు. ఈ కార్యక్రమంలో పలు గ్రామాల సర్పంచ్లు, మున్సిపల్ కౌన్సిలర్లు పాల్గొన్నారు. ఈ సందర్భంగా సర్పంచ్ మాట్లాడుతూ రైతులకు సరైన అవగాహన లేకపోవడంతో గంజాయి సాగు వైపు మళ్లుతున్నారని తెలిపారు. కఠిన శిక్షలపై అవగాహన కల్పిస్తే గంజాయి సాగును నియంత్రించవచ్చని చెప్పారు. విద్యార్థులు కళాశాల దశలో ఎటువంటి కార్యకలాపాల్లో పాల్గొంటున్నారో తల్లిదండ్రులు నిఘా ఉంచాలని సూచించారు. యువత మత్తు పదార్థాలకు దూరంగా ఉండి చదువులపై దృష్టి పెట్టి మంచి భవిష్యత్తును నిర్మించుకోవాలని సూచించారు. అలాగే గ్రామాల్లో సీసీ కెమెరాల ఏర్పాటు విషయంపై సానిక ఎస్సీ శ్రీకాంత్ చర్చించి ముందుకు సాగుతామని అన్నారు. ఇలాంటి అవగాహన కార్యక్రమాలు నిర్వహిస్తున్న జిల్లా ఎస్సీ అఖిల్ సహజన్, పోలీసు బృందాన్ని అభినందించారు.

## విద్యార్థుల ప్రతిభను సమాజం తప్పక గుర్తిస్తుంది ఎం.కె.సి. రాజేశ్వరరావు



**ఉద్యమ కెరటం, సత్తుపల్లి:** విద్యార్థులు తమలోని అంతర్గత ప్రతిభను ప్రదర్శించినప్పుడు సమాజం తప్పకుండా గుర్తించి ప్రోత్సహిస్తుందని సత్తుపల్లి మండల విద్యాధికారి ఎన్.రాజేశ్వరరావు అన్నారు. బుద్ధవారం సత్తుపల్లి టాలెంట్ స్కూల్లో పాఠశాల కరస్పాండెంట్ ఫులి శ్రీనివాసరావు అధ్యక్షతన నిర్వహించిన కార్యక్రమంలో అనంతపురం జిల్లా వేమన ఫౌండేషన్ పంపించిన ప్రశంసా పత్రాలు, మెడల్స్ను విద్యార్థులకు అందజేశారు. ఈ సందర్భంగా ఆయన మాట్లాడుతూ గత నెలలో నిర్వహించిన 'వేమన పద్య గళార్చన' కార్యక్రమం విశేషాలను తెలుసుకున్న అనంతపురం వేమన ఫౌండేషన్ స్పందించి 250 ప్రశంసా పత్రాలు, మెడల్స్ పంపించడం అభినందనీయమన్నారు. ఇది విద్యార్థుల ప్రతిభకు నిదర్శనమని తెలిపారు. అనంతరం గార్లపాటి-బోలేపల్లి ట్రస్ట్ నిర్వాహకులు రామకృష్ణ, మధుసూదనరాజు మాట్లాడుతూ గత పదేళ్లుగా వేమన శతకంపై నిర్వహిస్తున్న కార్యక్రమాలు సత్ఫలితాలను ఇస్తున్నాయని పేర్కొన్నారు. ప్రాథమిక పాఠశాలలో రెండవ తరగతి విద్యార్థుల నుంచి ఉన్నత పాఠశాలల విద్యార్థుల వరకు వేమన శతకం పద్యాలను నేర్చుకుని చదవడం, రాయడం, అవధానాలు చేయడం ద్వారా జ్ఞాపకశక్తి పెంపొందించుకుంటున్నారని వివరించారు. ఈ సందర్భంగా పాఠశాల కరస్పాండెంట్ ఫులి శ్రీనివాసరావు మాట్లాడుతూ వచ్చే విద్యా సంవత్సరంలో వేమన శతక పద్య గళార్చన కార్యక్రమంలో తమ పాఠశాల నుంచి 350 మంది విద్యార్థులను పాల్గొనేలా శిక్షణ ఇస్తున్నామని తెలిపారు. ఈ కార్యక్రమంలో పాఠశాల యాజమాన్యానికి చెందిన ఫులి అరుణ శ్రీనివాసరావు, శంకర్, ఉపాధ్యాయులు, విద్యార్థులు పాల్గొన్నారు.

## ఆరోగ్యకరమై ఆహార అలవాట్లు కలిగి ఉండాలి



**ఉద్యమ కెరటం, కాగజనగర్:** విద్యార్థుల్లో ఆరోగ్యకరమైన ఆహారపు అలవాట్లు, పోషకాహారంపై అవగాహన పెంపొందించేందుకు కాగజనగర్ ప్రభుత్వ డిగ్రీ కళాశాలలో ఈకో క్లబ్, వృక్షశాస్త్ర విభాగం సంయుక్తంగా బుద్ధవారం ఫ్రూట్ సలాడ్ తయారీ కార్యక్రమాన్ని నిర్వహించారు. కళాశాల ప్రిన్సిపాల్ కె.శ్రీదేవి మార్గదర్శకత్వంలో జరిగిన ఈ కార్యక్రమంలో రోజువారీ ఆహారంలో తాజా పండ్ల ప్రాముఖ్యతను విద్యార్థులకు వివరించారు. ఆరోగ్యకరమైన, సుస్థిరమైన ఆహార పద్ధతులను అలవర్చుకోవాలని సూచించారు. ఈ సందర్భంగా ఈకో క్లబ్ కార్యదర్శి డాక్టర్ దేవేందర్ రెడ్డి వీరమల్ల మాట్లాడుతూ పండ్లు అలవిమిస్తు, ఖనిజాలు, యాంటీఆక్సిడెంట్లు ప్రధాన వనరుని, శరీరానికి అవసరమైన పోషకాలను అందించడంలో అవి కీలక పాత్ర పోషిస్తాయని తెలిపారు. పెద్ద సంఖ్యలో విద్యార్థులు పాల్గొని వివిధ రకాల ఫ్రూట్ సలాడ్లను తయారు చేస్తూ తమ సృజనాత్మకతను ప్రదర్శించారు. ఈ కార్యక్రమంలో డాక్టర్ డి.లక్ష్మీనరసింహం, డాక్టర్ ఇ.శారద, డి.జనార్దన్, ఎం.రాజేశ్వర్, నరసింగరావు, మల్లికార్జున్ తదితరులు పాల్గొన్నారు.

# గ్రామాలను ఆదర్శంగా తీర్చిదిద్దాలి

## సమిష్టి బాధ్యతతోనే గంజాయి నిర్మూలన

**ఉద్యమ కెరటం, ఆదిలాబాద్:** సర్పంచులు, కౌన్సిలర్లు తమ పరిధిలోని గ్రామాలు, వార్డులను గంజాయి రహితంగా తీర్చిదిద్దాలని జిల్లా కలెక్టర్ రాజ్ కిషోర్ పిలుపునిచ్చారు. బుద్ధవారం జిల్లా కేంద్రంలోని సెంట్రల్ (టీఎస్ఎస్ఎస్) గార్డెన్లో పోలీస్ శాఖ ఆధ్వర్యంలో నిర్వహించిన మార్గదర్శక నిర్మూలన, రోడ్డు భద్రత, మహిళల భద్రత, సీసీ కెమెరాల ప్రాముఖ్యతపై అవగాహన సదస్సులో ముఖ్య అతిథిగా పాల్గొన్నారు. ఈ సందర్భంగా కలెక్టర్ మాట్లాడుతూ యువత డ్రగ్స్ వంటి వ్యసనాలకు దూరంగా ఉండి తమ భవిష్యత్తును తీర్చిదిద్దుకోవాలని సూచించారు. సమాజంలో నేరాల నియంత్రణకు సీసీ కెమెరాలు 'మూడవ కన్ను'లా పనిచేయాలని, ప్రతి గ్రామంలో వాటి ఏర్పాటు కోసం



చైతన్యం కల్పించాలని తెలిపారు. గంజాయి సాగు చేసే రైతులపై కఠిన చర్యలు తీసుకుంటామని, ఇప్పటికే కొంత మంది రైతుల వివరాలను ఉన్నతాధికారులకు పంపి వారి సంక్షేమ యువత డ్రగ్స్ వంటి వ్యసనాలకు దూరంగా ఉండి తమ భవిష్యత్తును తీర్చిదిద్దుకోవాలని సూచించారు. సమాజంలో నేరాల నియంత్రణకు సీసీ కెమెరాలు 'మూడవ కన్ను'లా పనిచేయాలని, ప్రతి గ్రామంలో వాటి ఏర్పాటు కోసం

టీంచాలని, హెల్మెట్ ధరించడం, మద్యం సేవించి వాహనాలు నడపకూడదని సూచించారు. గంజాయి సాగు, విక్రయాలు, వినియోగంపై కఠిన చర్యలు తీసుకుంటామని హెచ్చరించారు. తెలంగాణను డ్రగ్స్ ఫ్రీ స్టేట్ గా మార్చడంలో భాగంగా 'ఈగల్ ఫోర్స్' ఏర్పాటు చేసినట్లు తెలిపారు. గంజాయి కేసుల్లో 10 ఏళ్ల వరకు జైలు శిక్ష పడే అవకాశం ఉందని చెప్పారు. మహిళా భద్రతపై ప్రత్యేక దృష్టి పెట్టినట్లు, బాల్య

వివాహాలను అరికట్టడంలో షీ టీమ్స్ కీలక పాత్ర పోషిస్తున్నాయని, గత మూడు నెలల్లో 25 బాల్య వివాహాలను అడ్డుకున్నట్లు వివరించారు. డ్రగ్స్ కు బానిసైన వారికి రిమ్మ, డబ్ సెంటర్లలో కాన్సెలింగ్, డీ-ఆడిక్ట్ సేవలు అందిస్తున్నామని తెలిపారు. అనంతరం గంజాయి నిర్మూలనకు ప్రతిఘటనగా కట్టుబడి ఆరోగ్యవంతులైన సమాజ నిర్మాణానికి కృషి చేద్దామని కలెక్టర్, ఎస్సీ అధ్యక్షులతో ప్రతిష్ఠ చేశారు. ఈ కార్యక్రమంలో ఈగల్ ఫోర్స్ ఎస్సీ పి.సీతారాం, అదనపు ఎస్సీ పి.కృష్ణమూర్తి, సీబి ప్రకాష్ రెడ్డి, ఏఎస్సీలు సురేందర్ రావు, మౌనిక, ఉట్పాల్ ఏఎస్సీ రుత్విక్ సాయి, ఐపీఎస్ రామల్ కాంత్, డీఎస్సీ జీవన్ రెడ్డి, జిల్లా మహిళా శిశు సంక్షేమ శాఖ అధికారి మిల్కా, రిమ్మ డైరెక్టర్ జైసింగ్ రాథోడ్, ఎక్సైజ్ అధికారులు, ప్రజాప్రతినిధులు, సర్పంచులు, కౌన్సిలర్లు, విద్యార్థులు, యువత తదితరులు పాల్గొన్నారు.

# కల్లూరుగూడెం పామాయిల్ ఫ్యాక్టరీ పనుల పరిశీలన

**ఉద్యమ కెరటం, వేంసూరు:** వేంసూరు మండలంలోని కల్లూరుగూడెం పామాయిల్ ఫ్యాక్టరీ నిర్మాణ పనులను రాష్ట్ర కాంగ్రెస్ నాయకులు డాక్టర్ మట్లా దయానంద్ బుద్ధవారం రైతులతో కలిసి పరిశీలించారు. సుమారు రూ.100 కోట్ల వ్యయంతో నిర్మాణం జరుగుతున్న ఈ ఫ్యాక్టరీ పనులు ఇప్పటికే 60 శాతం పూర్తయ్యాయని తెలిపారు. ఈ సందర్భంగా ఆయన మాట్లాడుతూ ఆధునిక మలేషియా టెక్నాలజీతో ఫ్యాక్టరీ నిర్మాణం జరుగుతుండటం సంతోష కరమన్నారు. ఫ్యాక్టరీ ప్రారంభంతో వేంసూరు మండల రైతులకు పంటల ద్వారా మంచి ఆదాయం లభిస్తుందని, పరిసర ప్రాంతాల్లో భూముల విలువలు కూడా పెరిగాయని తెలిపారు. ఫ్యాక్టరీతో కాలుష్యం జరగకుండా తగిన సాంకేతికతను వినియోగించాలని



కాంట్రాక్టర్లకు సూచించారు. ఈ ప్రాజెక్ట్ ద్వారా సాగునీరు ఉపాధి అవకాశాలు పెరుగుతాయని, రోజువారీ పనులు కూడా లభిస్తాయని పేర్కొన్నారు. అలాగే త్వరలో సీతారామ ప్రాజెక్టు ద్వారా వేంసూరు మండలానికి సాగునీరు అందుతుందని, దీంతో పంట

చంద్రశేఖర్ రెడ్డి, ఖమ్మం జిల్లా సీనియర్ నాయకుడు సోమిరెడ్డి, మాజీ చైర్మన్ గౌర సంజీవ్ రెడ్డి, నాయకులు వెల్లి జగన్ మోహన్ రావు, గంగాధర్ రావు, కుక్కపల్లి శ్రీను, పామాయిల్ ఫ్యాక్టరీ అధికారులు, గ్రామ సర్పంచులు, రైతులు, కాంగ్రెస్ కార్యకర్లు ఉన్నారు.

పొలాలు సస్యశ్యామలంగా మారతాయని అన్నారు. ఈ సందర్భంగా రైతుల తరఫున తెలంగాణ రాష్ట్ర ముఖ్యమంత్రి రేవంత్ రెడ్డి, ఉప ముఖ్యమంత్రి భట్టి విక్రమార్కు, రాష్ట్ర మంత్రులు తుమ్మల నాగేశ్వరరావు, పొంగులేటి శ్రీనివాస్ రెడ్డి, సత్తుపల్లి ఎమ్మెల్యే డాక్టర్ మట్లా రామయ్య దయానంద్ కు ప్రత్యేక కృతజ్ఞతలు తెలిపారు. ఆయన వెంట వేంసూరు మండల కాంగ్రెస్ పార్టీ అధ్యక్షుడు

## ఘనంగా ప్రపంచ వినియోగదారుల హక్కుల దినోత్సవం



**ఉద్యమ కెరటం, కాగజనగర్:** కాగజనగర్ ప్రభుత్వ డిగ్రీ కళాశాలలో బుద్ధవారం కామర్స్ విభాగం ఆధ్వర్యంలో ప్రపంచ వినియోగదారుల హక్కుల దినోత్సవాన్ని ఘనంగా నిర్వహించారు. ఈ సందర్భంగా కళాశాల ప్రిన్సిపాల్ కె.శ్రీదేవి మాట్లాడుతూ వినియోగదారులు తమ హక్కుల గురించి తెలుసుకుని వాటిపై సరైన అవగాహన కలిగి ఉండాలని సూచించారు. కామర్స్ విభాగం లెక్చరర్ డాక్టర్ రజిత మాట్లాడుతూ ప్రతి సంవత్సరం మార్చి 15న ప్రపంచ వ్యాప్తంగా వినియోగదారుల హక్కుల

దినోత్సవాన్ని జరుపుకుంటారని, దీని ద్వారా వినియోగదారులకు తమ హక్కులపై అవగాహన పెరుగుతుందని తెలిపారు. లెక్చరర్ కె.శాంభవి మాట్లాడుతూ విద్యార్థి దశ నుంచే వినియోగదారుల హక్కులపై అవగాహన ఉంటే మోసాలకు గురికాకుండా ఉండవచ్చని అన్నారు. అనంతరం విద్యార్థి నదీం చవర్ పాయింట్ ప్రజెంటేషన్ ద్వారా వినియోగదారుల హక్కులపై వివరించారు. ఈ కార్యక్రమంలో కళాశాల వైస్ చైర్మన్ డాక్టర్ లక్ష్మీనరసింహం, లెక్చరర్లు, విద్యార్థులు పాల్గొన్నారు.

## మంచినీటి సమస్య తలెత్తకుండా చూడాలి

**ఉద్యమ కెరటం, హత్తుూర:** వేసవిలో మంచి నీటి సమస్యలు తలెత్తకుండా అన్ని విధాల ఏర్పాట్లు పూర్తి చేయాలని మిషన్ భగీరథ అధికారులు ఏఈ శ్రీనివాస్, డిప్యూటీ ఈఈ పాపా అన్నారు. బుద్ధవారం మండల కేంద్రమైన హత్తుూర గ్రామపంచాయతీ కార్యాలయంలో స్థానిక సర్పంచ్ నల్ల వెల్లయ్య, కార్యదర్శి మజిలీతో కలిసి మంచినీటి సమస్యపై సమీక్ష సమావేశం నిర్వహించారు. ఈ సందర్భంగా వారు మాట్లాడుతూ వేసవిలో మంచినీటి సమస్య తలెత్తకుండా అప్రమత్తంగా ఉంటూ సమయానికి నీటి సరఫరా చేసేందుకు కృషి చేయాలన్నారు. ప్రజలకు నీటి ఎద్దడి ఏర్పడితే ట్యాంకర్ల

ద్వారా మంచినీటి సరఫరా చేయాలని సూచించారు. నీటి సరఫరాలో ఏదైనా సమస్యలు ఎదురైతే గ్రామపంచాయతీ నిధుల నుంచి బోరు మోటర్లు, పైప్ లైన్లు సరిచేసుకోవాలని అన్నారు. అవసరమైతే సూతనంగా బోర్లు వేయించి పూర్తిగా నీటి సమస్యను పరిష్కరించాలని పేర్కొన్నారు. మంచినీటి వృధా చేయవద్దని, ఈ విషయంపై ప్రజల్లో అవగాహన కల్పించాలని అవసరం ఉందన్నారు. ఈ సమావేశంలో మాజీ వైస్ ఎంపీ చంద్రగిరి లక్ష్మి రవికుమార్, మండల మైనార్టీ నాయకులు, మాజీ ఉప సర్పంచ్ మోరాజ్, వార్డు సభ్యులు నల్ల నాగేష్, కరోబార్ సాబర్ తదితరులు పాల్గొన్నారు.



## పంచాయతీరాజ్ వ్యవస్థలో వార్డు సభ్యులకు పాత్ర కీలకం

**ఉద్యమ కెరటం, తాండూర్:** పంచాయతీరాజ్ వ్యవస్థలో వార్డు సభ్యుల పాత్ర ఎంతో కీలకమని బెల్లంపల్లి డి.విల్వీ సతీష్ కుమార్ అన్నారు. బుద్ధవారం తాండూర్ మండలం కౌత్పల్లి రైతు వేదికలో జరుగుతున్న గ్రామపంచాయతీల నూతన వార్డు సభ్యుల శిక్షణా తరగతుల ముగింపు కార్యక్రమంలో ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ గ్రామ ప్రజల సమస్యలను గుర్తించి వాటిని పరిష్కరించడంలో వార్డు

సభ్యులు చురుకుగా వ్యవహరించాలని తెలిపారు. వార్డు సభ్యులు తమ విధులను, హక్కులను కాపాడుతూ ప్రభుత్వం అమలు చేస్తున్న సంక్షేమ పథకాలు, అభివృద్ధి కార్యక్రమాలు గ్రామస్థులకు సమర్థవంతంగా చేరాలి కృషి చేయాలని సూచించారు. అనంతరం వార్డు సభ్యులకు శిక్షణ తరగతుల ప్రారంభం అందజేశారు. ఈ కార్యక్రమంలో తాండూర్ ఎంపీ డి.పి.శ్రీనివాస్, మాస్టర్ జైసర్కర్, పంచాయతీ కార్యదర్శులు, వార్డు సభ్యులు పాల్గొన్నారు.

## వంద శాతం పన్నులు వసూలు చేయాలి



**ఉద్యమ కెరటం, తాండూర్:** తాండూర్ గ్రామపంచాయతీ కార్యాలయాన్ని బెల్లంపల్లి డివిజన్లో పంచాయతీ అధికారి సతీష్ కుమార్ బుద్ధవారం ఆకస్మికంగా తనిఖీ చేశారు. ఈ సందర్భంగా గ్రామపంచాయతీ రికార్డులను పరిశీలించారు. ఈ సందర్భంగా ఆయన మాట్లాడుతూ ఈనెల 25వ తేదీ లోపు వంద శాతం ఇంటి పన్నులు, ట్రేడ్ లైసెన్సులు పన్నులు చేయాలని సూచించారు. అలాగే మల్టీపర్సన్ వర్షర్ల ద్వారా ప్రతిరోజూ మురికినీటి కాలువలు,

రోడ్లను శుభ్రపర్చి గ్రామాన్ని పరిశుభంగా ఉంచాలని ఆదేశించారు. వారానికి రెండు రోజులు ప్లాస్టిక్ సేకరణ నిర్వహించి, ప్రతి ఇంటి నుంచి చెత్తను సేకరించి సెగ్రిగేషన్ పెడెటా తరలించి కంపోస్ట్ ఎరువును తయారు చేయాలని పంచాయతీ కార్యదర్శికి సూచించారు. ఈ కార్యక్రమంలో మండల పంచాయతీ అధికారి జి.అనిల్ కుమార్, సర్పంచ్ ముడిమడుగుల సురేష్, పంచాయతీ కార్యదర్శి దివాకర్, గ్రామపంచాయతీ సిబ్బంది పాల్గొన్నారు.

# విద్యార్థులకు అవసరమైన సౌకర్యాలు కల్పించాలి

జిల్లా కలెక్టర్ కుమార్ దీపక్

**ఉద్యమ కెరటం, మంచుర్యాల:** పదో తరగతి వారికి పరీక్షలకు హాజరయ్యే విద్యార్థులకు పరీక్షా కేంద్రాల్లో అవసరమైన సౌకర్యాలు కల్పించాలని, ప్రశాంత వాతావరణంలో పరీక్షలు జరిగేలా అధికారులు పర్యవేక్షించాలని జిల్లా కలెక్టర్ కుమార్ దీపక్ అన్నారు. బుధవారం జిల్లాలోని బెల్లంపల్లి పట్టణంలో గల బజార్ ఏరియాలోని జిల్లా పరిషత్ ఉన్నత పాఠశాలలో ఏర్పాటు చేసిన పరీక్షా కేంద్రాన్ని సందర్శించారు. ఈ సందర్భంగా మాట్లాడుతూ పదో తరగతి వారికి పరీక్షల నిమిత్తం జిల్లాలో 48 పరీక్ష కేంద్రాలు ఏర్పాటు చేయడం జరిగిందన్నారు. విద్యార్థుల సౌకర్యాలను తాగునీరు, నిరంతర విద్యుత్ సరఫరా, వెలుతురు, ఫ్యాన్లు, మూత్రశాలలు, అత్యవసర నిమిత్తం అవసరమైన మందులు, వైద్య సిబ్బంది నియమించడం జరిగిందని అభ్యాసనా పేర్కొన్నారు. పరీక్ష కేంద్రాల వద్ద పోలీసు



బందోబస్తు ఏర్పాటు చేసి జిరాఫీ సెంటర్లు కేంద్రాన్ని సందర్శించారు. ఈ సందర్భంగా మాట్లాడుతూ పదో తరగతి వారికి పరీక్షల నిమిత్తం జిల్లాలో 48 పరీక్ష కేంద్రాలు ఏర్పాటు చేయడం జరిగిందన్నారు. విద్యార్థుల సౌకర్యాలను తాగునీరు, నిరంతర విద్యుత్ సరఫరా, వెలుతురు, ఫ్యాన్లు, మూత్రశాలలు, అత్యవసర నిమిత్తం అవసరమైన మందులు, వైద్య సిబ్బంది నియమించడం జరిగిందని అభ్యాసనా పేర్కొన్నారు. పరీక్ష కేంద్రాల వద్ద పోలీసు

కోసం వేసవిలో సమూర్ క్యాంప్ నిర్వహించడం జరుగుతుందని, ఈ శిబిరాల్లో పాటలు, ముత్యాలు వంటి సాంస్కృతిక కార్యక్రమాలతో పాటు చదువులో వెనుకబడిన విద్యార్థులకు ప్రత్యేక తరగతులు నిర్వహించడం జరుగుతుందని పేర్కొన్నారు. రామ్ నగర్ ప్రాంతంలో ప్రభుత్వ ప్రాథమిక పాఠశాల నిర్మాణ పనులను పరిశీలించారు. అనంతరం కన్నెపల్లి మండల కేంద్రంలోని జిల్లా పరిషత్ ఉన్నత పాఠశాలలో ఏర్పాటు

చేసిన 10వ తరగతి వారికి పరీక్షల పరీక్షా కేంద్రాన్ని సందర్శించి పరీక్ష తీరును పరిశీలించి అధికారులకు పలు సూచనలు చేశారు. మండల కేంద్రంలోని ప్రభుత్వ ప్రాథమిక పాఠశాలను సందర్శించి పారిశుధ్య నిర్వహణ, తరగతి గదులు, మధ్యాహ్న భోజనం నాణ్యతను పరిశీలించి మెనూ ప్రకారం విద్యార్థులకు పౌష్టిక ఆహారం అందించాలని సూచించారు. మండల పరిషత్ అభివృద్ధి అధికారి కార్యాలయాన్ని ఆకస్మికంగా సందర్శించి ఉద్యోగుల హాజరు పట్టికను పరిశీలించారు. మండల కేంద్రంలోని కస్తూర్బా గాంధీ బాలికల విద్యాలయాన్ని సందర్శించి ప్రహరీ గోడ, భోజన శాల నిర్మాణ పనులను పరిశీలించారు. ఆర్.ఓ. ప్లాంట్ ను పరిశీలించి విద్యార్థులకు శుద్ధమైన తాగునీటిని అందించాలని, వారి ఆరోగ్యం పట్ల ప్రత్యేక శ్రద్ధ వహించాలని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

# ప్రత్యేక సమగ్ర సవరణ సమర్థవంతంగా నిర్వహించాలి

జిల్లా ఎన్నికల అధికారి, కలెక్టర్ కుమార్ దీపక్

**ఉద్యమ కెరటం, మంచుర్యాల:** ప్రత్యేక సమగ్ర సవరణ కార్యక్రమాన్ని జిల్లాలో సమర్థవంతంగా నిర్వహించాలని జిల్లా ఎన్నికల అధికారి, కలెక్టర్ కుమార్ దీపక్ అన్నారు. బుధవారం జిల్లాలోని నన్నూర్ లో గల సమీకృత జిల్లా కార్యాలయాల భవన సమావేశ మందిరంలో తహశీల్దార్లు, ఉప తహశీల్దార్ కు నిర్వహించిన ప్రత్యేక శిక్షణ కార్యక్రమానికి హాజరయ్యారు. ఈ సందర్భంగా మాట్లాడుతూ ఓటరు జాబితా ప్రత్యేక సమగ్ర సవరణ కార్యక్రమాన్ని జిల్లాలో సమర్థవంతంగా నిర్వహించాలని తెలిపారు. 18 సంవత్సరాలు నిండి అర్హత గల ప్రతి పౌరుడి వివరాలు ఓటరు జాబితాలు తప్పనిసరిగా నమోదు చేయాలని సూచించారు. అసర్దులు, డూప్లికేట్



నమోదు, మరణించిన, చిరునామా మారిన వారి వివరాల తొలగింపు ప్రక్రియపై ప్రత్యేక దృష్టి సారించాలని పేర్కొన్నారు. ఆ దిశగా జిల్లా అధికారులు అవసరమైన మార్గదర్శకాలను అందించాలని తెలిపారు. ఫారం-6,7,8 దరఖాస్తులను క్షేత్రస్థాయిలో పరిశీలించి బాత్ స్నాయి

అధికారుల సమన్వయంతో గుర్తింపు పొందిన రాజకీయ పార్టీల ద్వారా నియమించిన బాత్ స్నాయి ఏజెంట్ల సహకారంతో ఇంటింటి సర్వేను సమర్థవంతంగా నిర్వహించాలన్నారు. అవసరమైన చోట ఆన్లైన్ నమోదు ప్రక్రియను వినియోగించుకోవాలని సూచించారు. ప్రజలకు ఎలాంటి ఇబ్బందులు కలగకుండా, వృద్ధులు, వికలాంగులు, బలహీన వర్గాలకు ప్రత్యేక

సౌకర్యాలు కల్పించాలని పేర్కొన్నారు. ఎన్నికల ప్రక్రియ పారదర్శకంగా, నిష్పక్షపాతంగా జరగడానికి ప్రతి అధికారి బాధ్యతాయుతంగా పని చేయాలని ఆదేశించారు. ఈ కార్యక్రమంలో ఎన్నికల విభాగం అధికారులు, సంబంధిత శాఖల అధికారులు, సిబ్బంది పాల్గొన్నారు.

# విద్యార్థులకు నాణ్యమైన భోజనం అందించాలి

ఉద్యమ కెరటం, నేరడిగొండ: విద్యార్థులకు నాణ్యమైన భోజనం, మెరుగైన వసతి కల్పించాలని ఎంపీడీఓ శేఖర్ అన్నారు. బుధవారం మండలంలోని చౌటూరు ప్రభుత్వ ఆశ్రమ బాలికల పాఠశాలను ఆకస్మికంగా తనిఖీ చేశారు. ఈ సందర్భంగా పాఠశాల పరిసరాలు, మధ్యాహ్న భోజనం తయారీ, వంటశాల

గది, నిల్వ సరుకులను పరిశీలించారు. విద్యార్థులకు మెను ప్రకారం పోషకాహారం అందించాలని, ఆహార నాణ్యతపై ఎలాంటి రాజీ పడకూడదని సూచించారు. అలాగే విద్యార్థుల ఆరోగ్యం, పరిశుభ్రతపై ప్రత్యేక శ్రద్ధ తీసుకోవాలని ఆదేశించారు. ఆయన వెంట ఎంపీడీఓ శ్యామ్ సుందర్ రెడ్డి, హెచ్ఎం అంబారావు, వార్డెన్ ప్రదీప్ ఉన్నారు.



# మాదకద్రవ్యాలతో భవిష్యత్తు ప్రశ్నార్థకం



**ఉద్యమ కెరటం, నేరడిగొండ:** మాదకద్రవ్యాలతో భవిష్యత్తు ప్రశ్నార్థకంగా మారుతుందని తెలంగాణ నార్కోటిక్స్ బ్యూరో డీఎస్సీ శివ నాయుడు అన్నారు. రాష్ట్ర వ్యాప్త మాదకద్రవ్యాల వ్యతిరేక కార్యక్రమంలో భాగంగా తెలంగాణ నార్కోటిక్స్ బ్యూరో ఆధ్వర్యంలో బుధవారం నేరడిగొండ, పడూర్, తేజపూర్ కోర్కల్(బి) గ్రామాల్లో అవగాహన సదస్సులు నిర్వహించారు. ఈ సందర్భంగా ఆయన మాట్లాడుతూ యువత

వ్యసనాలకు దూరంగా ఉండి బంగారు భవిష్యత్తును నిర్మించుకోవాలని పిలుపునిచ్చారు. మాదకద్రవ్యాలతో కలిగే అసర్దాల గురించి వివరించారు. ఆయా గ్రామాల ప్రజలతో పాటు యువత, విద్యార్థులు పెద్ద ఎత్తున హాజరయ్యారు. ఇచ్చోడ సీబి రమేష్, నేరడిగొండ ఎస్సె ఇబ్రహీం ఆధ్వర్యంలో ఈ అవగాహన కార్యక్రమాలు చేపట్టారు. ఈ కార్యక్రమంలో ఆయా గ్రామాల నర్సములు, గ్రామస్థులు పాల్గొన్నారు.

# 99 రోజుల కార్యాచరణ పకడ్బందీగా అమలు చేయాలి



జిల్లా అదనపు కలెక్టర్ చంద్రయ్య

**ఉద్యమ కెరటం, మంచుర్యాల:** ప్రజాపాలన- ప్రగతి ప్రణాళిక 99 రోజుల కార్యాచరణను పకడ్బందీగా అమలు చేయాలని జిల్లా అదనపు కలెక్టర్ (స్థానిక సంస్థలు) పి.చంద్రయ్య అన్నారు. బుధవారం మంచుర్యాల పట్టణంలో కొనసాగుతున్న కార్యక్రమం పురోగతిని మునిపల్ కమిషనర్ అన్నేష్ తో కలిసి క్షేత్రస్థాయిలో ఆకస్మికంగా పరిశీలించారు. ఈ సందర్భంగా మాట్లాడుతూ ప్రజా సంక్షేమం, అభివృద్ధి కార్యక్రమాల్లో భాగంగా ప్రభుత్వం ప్రజాపాలన- ప్రగతి ప్రణాళిక కార్యక్రమాన్ని అమలు చేస్తుందన్నారు. ఈ క్రమంలో ప్రభుత్వం తలపెట్టిన కార్యక్రమాన్ని పకడ్బందీగా నిర్వహించాలని పేర్కొన్నారు. మంచుర్యాల మునిపల్ కార్పొరేషన్ పరిధిలోని 9వ డివిజన్లో పర్యటించి పారిశుధ్య కార్యక్రమాల నిర్వహణ తీరును పరిశీలించి శుభ్రత పనుల నిర్వహణ తీరుపై స్థానిక ప్రజలను అడిగి వివరాలు తెలుసుకున్నారు.

మంగళవారం రాత్రి కురిసిన వరాల కారణంగా కాలువలు పొంగి పొరడంతో పేరుకుపోయిన చెత్తను వెంటనే తొలగించాలని సంబంధిత అధికారులను ఆదేశించారు. ఇందిరమ్మ ఇళ్ల నిర్మాణాలను సందర్శించి లబ్ధిదారులతో మాట్లాడి వివరాలు అడిగి తెలుసుకున్నారు. నిర్మాణ పనులు వేగవంతం చేయడంతో పాటు అవసరమైన సదుపాయాలు కల్పించాలని, ఇంటి నిర్మాణంలో అవ లంభించాల్సిన నిబంధనలను లబ్ధిదారులకు వివరించాలని అధికారులకు సూచించారు. అంగన్నాడీ, సీతారాంపల్లిలోని మండల పరిషత్ ప్రాథమిక పాఠశాలను సందర్శించి వంటశాల, మధ్యాహ్న భోజనం నాణ్యత, విద్యార్థులకు అందిస్తున్న మెనూ, పాఠశాల పరిసరాలను పరిశీలించారు. విద్యార్థులతో మాట్లాడి వారి అభ్యాస స్థితిగతులను తెలు సుకున్నారు. ప్రజలకు మెరుగైన సేవలు అందించడంలో బాధ్యతాయుతంగా వ్యవహరించాలని అధికారులకు సూచించారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

# రంజాన్ మాసం సామరస్యానికి ప్రతీక

**ఉద్యమ కెరటం, ఇచ్చోడ:** పవిత్ర రంజాన్ మాసం సామరస్యానికి, సోదరభావానికి ప్రతీక అని జిల్లా కాంగ్రెస్ అధ్యక్షులు డాక్టర్ నరేష్ జాదవ్ అన్నారు. ఇచ్చోడ పట్టణ కేంద్రంలో జిల్లా మైనారిటీ శాఖ అధ్యక్షులతో నిర్వహించిన ఇషార్ విందుకు ముఖ్య అతిథిగా ఉర్దూ అకాడమీ చైర్మన్ తాహిర్ బిన్ హందాస్, మాజీ ఎంపీ సోయం బాబూరావు, బోధ నియోజకవర్గ మైనారిటీ చైర్మన్ ముస్తఫా, ఇచ్చోడ ఇంకా ఆడే గజేందర్ తో కలిసి పాల్గొన్నారు. ఈ సందర్భంగా వారు మాట్లాడుతూ ముస్లిం సోదరులు పవిత్ర రంజాన్ మాసంలో నిష్ఠగా అల్లాహ్ను భక్తిశ్రద్ధలతో ఉపవాస దీక్ష నిర్వహిస్తారని, ఈ రంజాన్ మాసంలో వారి ప్రార్థనలతో రాష్ట్ర ప్రజలు సుఖశాంతలతో వర్షిల్లాలని ఆశాభావం వ్యక్తం చేశారు. ప్రజలందరూ

ఐక్యమత్యంతో కలిసిమెలిసి పండుగ జరుపుకోవాలని సూచించారు. ఈ కార్యక్రమంలో మాజీ డీసీస అధ్యక్షులు సాబీద్ ఖాన్, మార్కెట్ మాజీ చైర్మన్ అల్లూరి సంజీవరెడ్డి, డీసీసీబీ మాజీ చైర్మన్ అడ్డీ భోజారెడ్డి, ఇచ్చోడ గ్రామ నర్సండ్ జాలై షాకు, జిల్లా సర్పంచుల ఘోరం అధ్యక్షులు ఆసిఫ్ ఖాన్, బోధ ఆత్మ కమిటీ చైర్మన్ రాజా యాదవ్, బోధ నియోజకవర్గ మైనారిటీ చైర్మన్ ముస్తఫా, ఇచ్చోడ మండల కాంగ్రెస్ అధ్యక్షులు నారాయణ రెడ్డి, ఇచ్చోడ ఎక్స్ ఎంపీటీసీ బాబ్బా, బోధ మార్కెట్ మాజీ చైర్మన్ మల్లెపూల సత్యనారాయణ, గుడిపాళ్ల మండల కాంగ్రెస్ అధ్యక్షులు కరుణాకర్, తోడనం దౌలత్ రావు, చిట్టాల గంగన్న, సంతోష్, కాడే సంతోష్, నాయకులు, కార్యకర్తలు పాల్గొన్నారు.

# కళాశాలలో ముందస్తు ఉగాది వేడుకలు విద్యార్థులకు పురస్కారాల ప్రదానం



**ఉద్యమ కెరటం, కాగజీనగర్:** కాగజీనగర్ ప్రభుత్వ డిగ్రీ కళాశాలలో బుధవారం తెలుగు, హిందీ విభాగాల అధ్యక్షులతో ముందస్తు ఉగాది వేడుకలు ఘనంగా నిర్వహించారు. ఈ సందర్భంగా కళాశాల ప్రిన్సిపాల్ కె. శ్రీదేవి మాట్లాడుతూ మన సంస్కృతి, సాంప్రదాయాల పరిరక్షణలో ఇలాంటి వేడుకలు ముఖ్యపాత్ర పోషిస్తాయని అన్నారు. వేడుకల్లో భాగంగా కవి సమ్మేళనం నిర్వహించగా, పలువురు విద్యార్థులు కవితలను వినిపించి అందరిని ఆకట్టుకున్నారు. అనంతరం కళాశాలలో ఉగాది పచ్చడి తయారు చేసి పంపిణీ చేశారు. ఈ సందర్భంగా వివిధ రంగాల్లో ఉత్తమ ప్రతిభ కనబర్చిన విద్యార్థులకు ఉగాది పురస్కారాలను అందజేశారు. ఈ కార్యక్రమంలో కళాశాల వైస్ చైర్మన్ డాక్టర్ డి.లక్ష్మీనరసింహం, అకాడమిక్ కోఆర్డినేటర్ డి.జనార్దన్, ఐక్యవీసి కోఆర్డినేటర్ డాక్టర్ ఇ.శారద, లెక్చరర్లు ఎం.రాజేశ్వర్, టి.దత్తాత్రేయ, డాక్టర్ వి.దేవేందర్, జె.మహేష్ తదితరులు పాల్గొన్నారు.

# అడవి పంది మాంసం విక్రయం ముగ్గురు అరెస్టు

**ఉద్యమ కెరటం, సత్తుపల్లి:** పెనుబల్లి మండలంలో అడవి పంది వేటాడి మాంసం విక్రయిస్తున్న ముగ్గురు వ్యక్తులను ఫారెస్ట్ అధికారులు అరెస్టు చేశారు. ఈ ఘటన ఆలస్యంగా వెలుగులోకి వచ్చింది. ఫారెస్ట్ అధికారుల వివరాల ప్రకారం.. పెనుబల్లి మండలం తాళ్లపేట గ్రామ శివారులోని పులిగుండాలు ప్రాజెక్ట్ సమీపంలో ఉన్న పరి పొలంలోకి అడవి పంది రావడంతో కొంత మంది వ్యక్తులు పొలం చుట్టూ విద్యుత్ వైర్లు అమర్చి వేటాడినట్లు తెలిపారు. అనంతరం ఆ మాంసాన్ని విక్రయిస్తున్న సమయంలో దాడి నిర్వహించి ఐదుగురిలో ముగ్గురిని అదుపులోకి తీసుకున్నారు. మరో ఇద్దరు పరారీలో ఉన్నట్లు పేర్కొన్నారు. దాడిలో భాగంగా వారి వద్ద నుంచి సుమారు 50 కిలోల అడవి పంది మాంసం, రెండు బైకులు, రెండు మొబైల్ ఫోన్లు స్వాధీనం చేసుకున్నారు. పట్టుబడిన ముగ్గురిపై కేసు నమోదు చేసి రిమాండ్ కు తరలించనున్నట్లు తెలిపారు. వన్యప్రాణులను వేటాడటం చట్టవిరుద్ధమని, ఇలాంటి చర్యలకు పాల్పడితే కఠిన చర్యలు తప్పవని హెచ్చరించారు.

# పెద్దవాగు ప్రాజెక్టును అందుబాటులోకి తీసుకురాండి



**ఉద్యమ కెరటం, అశ్వరావుపేట:** భద్రాద్రి కొత్తగూడెం జిల్లా అశ్వరావుపేట మండలంలోని పెద్దవాగు ప్రాజెక్టును బీజేపీ నాయకులు బుధవారం సందర్శించారు. ఈ సందర్భంగా బీజేపీ నాయకుడు తంబళ్ల రవి మాట్లాడుతూ ప్రాజెక్టు కట్ట తెగి రెండేళ్లు కావస్తున్నప్పటికీ ఇప్పటివరకు పునర్నిర్మాణ పనులపై ప్రభుత్వం దృష్టి సారించలేదని విమర్శించారు. వరదలతో నష్టపోయిన రైతులకు ఇప్పటివరకు సరైన న్యాయం జరగలేదని, ప్రాజెక్టును నిర్లక్ష్యం చేసిన ప్రభుత్వానికి ప్రజలు తగిన గుణపాఠం చెబుతారని హెచ్చరించారు. అలాగే నాణ్యతా ప్రమాణాలు పాటించకుండా నిర్మించిన రింగ్ బండ్ కూడా భవిష్యత్తులో ప్రమాదకరంగా మారే అవకాశం ఉందని ఆందోళన వ్యక్తం చేశారు. చెరువుపై ఆధారపడి జీవిస్తున్న మత్స్యకారులకు ప్రభుత్వం నుంచి ఎలాంటి భరోసా అందలేదని తెలిపారు. పల్లకాలం సమీపిస్తున్న సేవల్లో ప్రభుత్వం వెంటనే స్పందించి కట్ట నిర్మాణాన్ని పూర్తి చేయాలని డిమాండ్ చేశారు. లేనియేడల బాధిత రైతులతో కలిసి పెద్ద ఎత్తున ఉద్యమం చేపడతామని హెచ్చరించారు. ఈ కార్యక్రమంలో అశ్వరావుపేట నియోజకవర్గ బీజేపీ సీనియర్ నాయకులు ముత్యారావు, కారం రత్నకుమారి తదితరులు పాల్గొన్నారు.

# కాగజీనగర్లో "కేరళ స్టోరీ 2" ప్రత్యేక ప్రదర్శన



**ఉద్యమ కెరటం, కాగజీనగర్:** కాగజీనగర్ పట్టణంలో బుధవారం హిందూ జాగరణ్ మంట్ అధ్వర్యంలో "కేరళ స్టోరీ 2" సినిమా ప్రత్యేక ప్రదర్శన నిర్వహించారు. ఈ కార్యక్రమాన్ని ముఖ్యంగా హిందూ మహిళలు, కళాశాలలు, పాఠశాల విద్యార్థినుల కోసం ఏర్పాటు చేశారు. సమాజంలో అవగాహన పెంపొందించాలనే ఉద్దేశంతో ఈ ప్రదర్శనను నిర్వహించినట్లు నిర్వాహకులు తెలిపారు. ప్రస్తుత కాలంలో యువతులు జాగ్రత్తగా ఉండాలని, సమాజంలో దారుగుతున్న పరిణామాలపై అప్రమత్తంగా ఉండాలనే సందేశాన్ని ఈ కార్యక్రమం ద్వారా అందించామని పేర్కొన్నారు. ఈ కార్యక్రమానికి పెద్ద సంఖ్యలో మహిళలు, విద్యార్థినులు హాజరై చిత్రాన్ని వీక్షించారు. అనంతరం నిర్వాహకులు అవగాహన సందేశాలను పంచి, సమాజంలో జాగ్రత్తలు పాటించడం ఎంతో అవసరమని సూచించారు.



# పెద్దకొండామల్లో 'రైతన్న మీకోసం' వారోత్సవాలు

ఆరుతడి పంటలే శ్రేయస్కరం



ఉద్యమ కెరటం, చౌడేశబ్బి: చౌడేశబ్బి మండలంలోని పెద్దకొండామల్ గ్రామంలో బుధవారం 'రైతన్న మీకోసం' వారోత్సవాలను ఘనంగా నిర్వహించారు. మార్చి 16 నుండి 25 వరకు కొనసాగే ఈ కార్యక్రమంలో భాగంగా, ప్రకృతి వ్యవసాయం జిల్లా మేనేజర్ శివ శంకర్ మరియు పుంగునూరు ఏడిపి శివకుమార్ రైతులకు సాగు పద్ధతులపై కీలక అవగాహన కల్పించారు. ప్రకృతి వ్యవసాయం చేయడం వల్ల రసాయనిక ఎరువుల ఖర్చు తగ్గడమే కాకుండా, నేల మరియు నీటి కాలుష్యాన్ని అరికట్టవచ్చని వారు వివరించారు. భూగర్భ జలాలను పొందుతూ వాడుకొవాలని హితవు పలికారు. ఈ సందర్భంగా అధికారులు మాట్లాడుతూ.. 'ఎల్ నినో' ప్రభావం వల్ల రాబోయే ఖరీఫ్ సీజన్లో తక్కువ వర్షపాతం నమోదయ్యే అవకాశం ఉన్నందున, రైతులు బోరుబావుల కింద వరి సాగును తగ్గించి అరుతడి పంటల వైపు మొగ్గు చూపాలని సూచించారు. అన్నదాత సుఖీభవ, పీఎం-కిసాన్, కిసాన్ ద్రోష్టు మరియు సబ్సిడీ విత్తన పంపిణీ వంటి ప్రభుత్వ పథకాలపై రైతులకు అవగాహన కల్పించారు. ప్రతి రైతు తమ మొబైల్లో APAA మీ 2.0 యాప్ ను డౌన్లోడ్ చేసుకోవడం ద్వారా భూమి వివరాలు, వాతావరణం మరియు మార్కెట్ ధరలను ఎప్పటికప్పుడు తెలుసుకోవచ్చని తెలిపారు. ఈ కార్యక్రమంలో మండల వ్యవసాయ అధికారి జి.మోహన్ కుమార్, గ్రామ వ్యవసాయ సహాయకారాలు జయంతి, రైతులు చంద్రమౌళి, రామకృష్ణారెడ్డి, నవీన్ తదితరులు పాల్గొన్నారు.

# అబ్దుల్ కరీం సేవలు అభినందనీయం

పదోన్నతిపై ఆల్ మేవా ప్రతినిధుల హార్షం



ఉద్యమ కెరటం, ఆత్మకూరు: ఆత్మకూరు పట్టణ సబ్ రిజిస్ట్రార్ కె. అబ్దుల్ కరీం గ్రేడ్-II నుండి గ్రేడ్-I అధికారిగా పదోన్నతి పొందిన సందర్భంగా ఆత్మకూరు డివిజన్ ఆల్ మేనారిటీ ఎంప్లాయిస్ వెల్ఫేర్ అసోసియేషన్ (ఆల్ మేవా) ఆధ్వర్యంలో బుధవారం ఆయనను ఘనంగా సన్మానించారు. విధుల్లో నిష్ఠతో సేవలు అందిస్తూ ఉన్నత స్థాయికి ఎదగడం అభినందనీయమని అసోసియేషన్ ప్రతినిధులు కొనియాడారు. భవిష్యత్తులో ఆయన మరిన్ని కీలక బాధ్యతలు చేపట్టాలని ఆకాంక్షించారు. ఈ కార్యక్రమంలో ఆల్ మేవా నాయకులు షేక్ సాబీద్ భాషా, నూర్ మొహమ్మద్, సయ్యద్ ఉమర్, మజియాద్ మున్షర్, మహమ్మద్ గాస్, ఎం.ఎస్.కె. షఫీ, అబ్దుల్ వాహిద్, ఖాజా, ఇర్షాన్ వలి, అబ్దుల్ సలాం తదితరులు పాల్గొన్నారు. అబ్దుల్ కరీంకు శాలువాలు కప్పి, పూలమాలలతో సత్కరించి పుష్పగుచ్ఛాలు అందజేసి శుభాకాంక్షలు తెలియజేశారు. ఈ సన్మాన కార్యక్రమం పట్ల సబ్ రిజిస్ట్రార్ సంతోషం వ్యక్తం చేస్తూ అసోసియేషన్ సభ్యులకు కృతజ్ఞతలు తెలిపారు.

# మెరిసిన విద్యాకుసుమం

నవోదయలో ర్యాంకు సాధించిన గౌరీనాథ్



ఉద్యమ కెరటం, బుగ్గారం: జగిత్యాల జిల్లా బుగ్గారం మండల కేంద్రంలోని కళ్యాణి ఇంగ్లీష్ మీడియం స్కూల్ విద్యార్థి నక్క గౌరీనాథ్ నవోదయ ప్రవేశ పరీక్షలో అద్భుత ప్రతిభ చాటారు. ఇటీవల విడుదలైన నవోదయ ఫలితాల్లో గౌరీనాథ్ (తండ్రి శంకర్) అత్యుత్తమ ర్యాంకు సాధించి, ప్రతిష్టాత్మకమైన నవోదయ పాఠశాలలో సీటు ఖరారు చేసుకున్నారు. కళ్యాణి పాఠశాలలో ఐదవ తరగతి చదువుతున్న ఈ విద్యార్థి, కఠినమైన పోటీని ఎదుర్కొని ఈ ఘనత సాధించడంపై స్థానికులు మరియు విద్యావేత్తలు ప్రశంసలు కురిపిస్తున్నారు. ఈ సందర్భంగా పాఠశాల కరస్పాండెంట్ అబ్దుల్ రహమాన్ విద్యార్థి గౌరీనాథ్ ను ఘనంగా సన్మానించి అభినందనలు తెలిపారు. క్రమశిక్షణతో కూడిన చదువు, ఉపాధ్యాయుల మార్గదర్శకత్వమే ఈ విజయానికి కారణమని ఆయన పేర్కొన్నారు. ఈ కార్యక్రమంలో విద్యార్థి తల్లిదండ్రులు నక్క శంకర్ - లేవా, ప్రిన్సిపాల్ పంజాల తిరుపతి, ఉపాధ్యాయ బృందం మరియు తోటి విద్యార్థులు పాల్గొని శుభాకాంక్షలు తెలియజేశారు. గ్రామీణ ప్రాంత విద్యార్థి ఇలాంటి జాతీయ స్థాయి విద్యా నంస్థలో సీటు సాధించడం పట్ల బుగ్గారం గ్రామస్థులు హార్షం వ్యక్తం చేస్తున్నారు.

# పీఎంసీ పాఠశాలలను ఆదర్శంగా తీర్చిదిద్దాలి

కేంద్ర ప్రావిడెంట్ ఫండ్ కమిషనర్, ప్రధానమంత్రి శ్రీ పాఠశాల కేంద్ర నోడల్ అధికారి అమిత్ కటోచ్



ఉద్యమ కెరటం, ఆసిఫాబాద్: ప్రధానమంత్రి శ్రీ పాఠశాలలను ఆదర్శ పాఠశాలలుగా తీర్చిదిద్దాలని కేంద్ర ప్రావిడెంట్ ఫండ్ కమిషనర్, ప్రధానమంత్రి శ్రీ పాఠశాల కేంద్ర నోడల్ అధికారి అమిత్ కటోచ్ అన్నారు. బుధవారం జిల్లా కేంద్రంలోని సమీకృత జిల్లా కలెక్టరేట్ భవన సమావేశ మందిరంలో జిల్లా కలెక్టర్ కె.హరిత, జిల్లా అదనపు కలెక్టర్ (రెవెన్యూ) డేవిడ్, జిల్లా విద్యాశాఖ ప్రాంతీయ సంయుక్త సంచాలకులు సత్యనారాయణ రెడ్డి, జిల్లా విద్యా శాఖ అధికారి ఎల్. లలిత లతో కలిసి మండల విద్యాశాఖ అధికారులు, ప్రధానమంత్రి శ్రీ పాఠశాల ప్రధానోపాధ్యాయులతో సమీకృత సమావేశం నిర్వహించారు. ఈ సందర్భంగా కేంద్ర నోడల్ అధికారి మాట్లాడుతూ జిల్లాలో 18 ప్రధానమంత్రి శ్రీ పాఠశాలలను ఆదర్శ పాఠశాలలుగా తీర్చిదిద్దాలని తెలిపారు. పాఠశాలలో విద్యార్థుల సంఖ్య పెంచాలని, ప్రధానమంత్రి శ్రీ పాఠశాలలో మ్యాట్స్, సైన్స్ నర్సింగ్ పెంచాలని, విద్యార్థులను క్షేత్రస్థాయి సంఘర్షణలకు తీసుకువెళ్లాలని, విద్యార్థులకు ఎకా క్రబ్, స్పృశ్యాల, సంగీతం పరికరాల వినియోగం, అల్ టెంకరింగ్ ల్యాబ్, ఒకేషనల్ ఎడ్యుకేషన్, కంప్యూటర్ ఎడ్యుకేషన్ నేర్పించాలని తెలిపారు. ప్రధానమంత్రి శ్రీ పాఠశాలలో మౌలిక వసతులు, అదనపు గదుల నిర్మాణం పనులు చేపట్టాలని

సూచించారు. జిల్లా కలెక్టర్ మాట్లాడుతూ జిల్లాలోని 18 ప్రధానమంత్రి శ్రీ పాఠశాలలలో విద్యార్థులకు నాణ్యమైన విద్య అందే విధంగా చర్యలు తీసుకుంటున్నామని తెలిపారు. మౌలిక వసతులు, పాఠశాల గదులు, అదనపు గదుల నిర్మాణాలు చేపట్టేందుకు ప్రభుత్వ ఆదేశాల ప్రకారం చర్యలు తీసుకుంటున్నామని తెలిపారు. పాఠశాలలో విద్యార్థుల సంఖ్య పెంపొందించే విధంగా చర్యలు

చేపడుతున్నామని, కేంద్ర ప్రభుత్వం ప్రధానమంత్రి శ్రీ పాఠశాలలలో చేపట్టే కార్యక్రమాలను అధికారుల సమన్వయంతో అమలు చేస్తామని తెలిపారు. ఈ కార్యక్రమంలో రాష్ట్ర సమన్వయకర్త సతీష్, సైన్సాన్స్ ఆకౌంట్ అధికారి జాడీ దేవాజీ, అకాడమిక్ మానిటరింగ్ అధికారి ఉప్పలేటి శ్రీనివాస్, అన్ని మండలాల విద్యాశాఖ అధికారులు, పీఎంసీ పాఠశాల హెచ్ఎంఓ పాల్గొన్నారు.

# డొమెస్టిక్ సిలిండర్లను పక్కదారి పట్టిస్తే చర్యలు

జిల్లా కలెక్టర్ కె.హరిత

ఉద్యమ కెరటం, ఆసిఫాబాద్: జిల్లాలో గృహ అవసరాలకు వినియోగించే డొమెస్టిక్ ఎల్ పి జి సిలిండర్ లను వాణిజ్యపరమైన అవసరాలకు వినియోగిస్తే కఠిన చర్యలు తీసుకోవడం జరుగుతుందని జిల్లా కలెక్టర్ కె. హరిత ఒక ప్రకటనలో తెలిపారు. జిల్లాలో గృహ అవసరాలకు వినియోగించే ఎల్.పి.జి సిలిండర్ల కొరత లేదని, డొమెస్టిక్ సిలిండర్ లను వ్యాపార, వాణిజ్య అవసరాలకు వినియోగించే

వారిపై చర్యలు తీసుకోవడం జరుగుతుందని తెలిపారు. హోటళ్లు, రెస్టారెంట్లు, వీధి వ్యాపారులు ఎట్టి పరిస్థితులలో డొమెస్టిక్ సిలిండర్ లను వినియోగించకూడదని, రెవెన్యూ, పోలీస్, మున్సిపల్ శాఖ అధికారులతో కూడిన ఎన్ఫోర్స్ బృందాలు తనిఖీలు నిర్వహిస్తున్నారని తెలిపారు. డొమెస్టిక్ సిలిండర్ లను వాణిజ్యపరంగా వినియోగించినా, నిల్వ ఉంచినా చర్యలు తీసుకుంటామని తెలిపారు. ఆసుపత్రులు, విద్యాసంస్థలు, వృద్ధాశ్రమాలు, అనాధ ఆశ్రమాలకు కమర్షియల్ సిలిండర్ల కొరతలేదని తెలిపారు.



# వందేమాతరం గేయం పట్ల అవమానం

గజ్వేల్లో బీజేపీ నిరసన జ్వాలలు

ఉద్యమ కెరటం, గజ్వేల్: తెలంగాణ అసెంబ్లీ సమావేశాల ప్రారంభంలో వందేమాతరం గేయం ఆలపిస్తున్న సమయంలో కొందరు సభ్యులు వాకౌట్ చేసిన ఘటనపై బీజేపీ శ్రేణులు ఆగ్రహం వ్యక్తం చేశాయి. ఈ చర్యను నిరసిస్తూ గజ్వేల్ పట్టణంలోని అంబేద్కర్ చౌరస్తాలో బీజేపీ నాయకులు భారీ నిరసన కార్యక్రమం చేపట్టారు. కాంగ్రెస్ ప్రభుత్వానికి వ్యతిరేకంగా నినాదాలు చేస్తూ దిష్టిబొమ్మను దహనం చేశారు. ఈ నిరసనకు గజ్వేల్ ప్రజాపూర్ మున్సిపల్ బీజేపీ అధ్యక్షుడు దేవులపల్లి మనోహర్ యాదవ్, మండల అధ్యక్షుడు పంజాల అశోక్ గౌడ్ నాయకత్వం వహించారు. ఈ సందర్భంగా వారు మాట్లాడుతూ.. అసెంబ్లీ వంటి పవిత్ర వేదికపై జాతీయ గేయమైన వందేమాతరన్ను అవమానించడం దేశానికి, రాజ్యాంగానికి తీరని ద్రోహమని మండిపడ్డారు. ఇలాంటి చర్యలకు పాల్పడిన ప్రజాప్రతినిధులపై కఠిన చర్యలు తీసుకోవాలని డిమాండ్ చేశారు. రాష్ట్రంలో హిందూ సంప్రదాయాలు, ఆలయాలపై దాడులు జరుగుతున్నా ప్రభుత్వం మౌనంగా ఉండటం శోచనీయమని విమర్శించారు. కాంగ్రెస్ ప్రభుత్వం రాజకీయ లబ్ధి కోసం ఎంబఐం పార్టీతో చేతులు కలిపి పక్షపాత ధోరణితో వ్యవహరిస్తోందని ఆరోపించారు. ఈ కార్యక్రమంలో పార్టీ నాయకులు, కార్యకర్తలు పెద్ద సంఖ్యలో పాల్గొని తమ నిరసనను తెలియజేశారు.



# హక్కులు అడిగితే అరెస్టులా..



ఉద్యమ కెరటం, సిరిసిల్ల: హక్కుల కోసం పోరాడుతున్న గ్రామపంచాయతీ కార్యకులపై అక్రమ అరెస్టులు, నిర్బంధాలు ప్రయోగించడం ప్రజాస్వామ్య విరుద్ధమని సీపీఐ(ఎం) జిల్లా కార్యదర్శి ముశం రమేష్ తీవ్రంగా ఖండించారు. 'చలో హైదరాబాద్' కార్యక్రమానికి వెళ్తున్న కార్యకులను అక్రమంగా అరెస్టు చేయడాన్ని నిరసిస్తూ, గురువారం సిరిసిల్ల పట్టణంలోని అంబేద్కర్ చౌరస్తా వద్ద సీపీఐ(ఎం) అధ్యక్షులు నిరసన కార్యక్రమం నిర్వహించారు. ఈ

సందర్భంగా ముశం రమేష్ మాట్లాడుతూ.. గత ప్రభుత్వ హయాంలో కార్యకుల సమ్మెకు మద్దతు తెలిపిన కాంగ్రెస్ నాయకులు, అధికారంలోకి రాగానే ఇచ్చిన హామీలను తుంగలో తొక్కారని మండిపడ్డారు. కనీస వేతనం అమలు, మల్టీపర్ఫర్మన్ విధానం రద్దు వంటి హామీలు నేడు 'నీటి మాటలు'గా మిగిలిపోయాయని ఆయన ఆవేదన వ్యక్తం చేశారు. గత మూడు నెలలుగా వేతనాలు అందక గ్రామపంచాయతీ కార్యకులు తీవ్ర ఆర్థిక ఇబ్బందుల్లో

- జిల్లా కార్యదర్శి ముశం రమేష్ సిరిసిల్ల అంబేద్కర్ చౌరస్తా వద్ద సీపీఐ(ఎం) ఆధ్వర్యంలో భారీ నిరసన
- గ్రామ పంచాయతీ కార్యకుల అక్రమ అరెస్టులను తీవ్రంగా ఖండించిన రమేష్
- మూడు నెలల పెండింగ్ వేతనాలు వెంటనే చెల్లించాలని డిమాండ్
- హామీలు నెరవేర్చకపోతే పోరాటాన్ని ఉద్యతం చేస్తామని హెచ్చరిక

ఉన్నారని, కుటుంబాలను పోషించుకోలేక అప్పుల ఊబిలో కూరుకుపోయి పశువులుంటున్నారని తెలిపారు. శాంతియుతంగా తమ సమస్యలను విన్నవించుకోవడానికి వెళ్తున్న వారిని దుర్భాషగా అరెస్టు చేయడం ప్రభుత్వ నిరంకుశత్వానికి నిదర్శనమని ధ్వజమెత్తారు. అరెస్టు చేసిన కార్యకులను వెంటనే విడుదల చేయాలని, పెండింగ్లో ఉన్న వేతనాలను వెంటనే చెల్లించాలని డిమాండ్ చేశారు. ఈ కార్యక్రమంలో సీఐటీయూ జిల్లా నాయకులు ఎలిగేటి రాజశేఖర్, యూనియన్ నాయకులు బోరా శ్రీనివాస్ గౌడ్, గూడెం శేష, అంజయ్య, అల్లూరి మల్లయ్య, శ్రీనివాస్, రాజు, శంకర్, లక్ష్మి, మల్లవ్వ, రవి తదితరులు పాల్గొన్నారు.



# అమ్మకానికి ఆర్టీబీ

16 వేల కోట్లకు పోటీ.. స్వీడన్ సంస్థ ఈక్విటీ భారీ బడ్

రాజస్థాన్ రాయల్స్పై కూడా.. మార్చి 31 నాటికి తేలనున్న

## ఐపీఎల్ ఫ్రాంచైజీల అమ్మకాలు

బెంగళూరు: ఐపీఎల్లో 2025 చాంపియన్గా నిలిచిన రాయల్ చాలెంజర్స్ బెంగళూరు ఫ్రాంచైజీ అమ్మకం ప్రక్రియ చివరి దశకు చేరుకుంది. స్వీడన్కు చెందిన ప్రైవేట్ ఈక్విటీ సంస్థ ఈక్విటీ భారీ బడ్ పెట్టిసట్టు సమాచారం. మరోవైపు మ-జిపాల్ హాస్పిటల్స్ అధినేత రంజన్ పై, అమెరికా సంస్థ కేకేఆర్, సింగపూర్ ఇన్వెస్ట్మెంట్ గ్రూప్ టెమాసెక్ కలసిన కన్సార్షియం కూడా పోటీలో ఉంది. మొత్తం డీల్ విలువ సుమారు 2 బిలియన్ డాలర్ల వరకు ఉండొచ్చని అంచనా. ఫ్రాంచైజీలో మాంచెస్టర్ యునైటెడ్ సహ యజమానులు గ్రేజర్స్, అదార్ పూనావాలా కూడా ఆసక్తి చూపినప్పటికీ చివరికి రేసు నుంచి తప్పుకున్నారు. గ్రేజర్స్ సుమారు 1.8 బిలియన్ డాలర్ల నాన్ బైండింగ్ ఆఫర్ ఇచ్చినట్లు, అయితే 6 ఈక్విటీ డాన్స్ దాటేలా బిడ్ పెంచినట్లు మార్కెట్ వర్గాలు చెబుతున్నాయి. ప్రస్తుతం ఈ డీల్ సూటిగా బిడ్డింగ్ పోరుగా మారింది. దయాజీయా గ్రూప్ మార్చి 31ని గడువుగా పెట్టి ఈ అమ్మకాన్ని పూర్తి చేయాలని లక్ష్యంగా పెట్టుకున్నట్లు సమాచారం. ఇదే సమయంలో రాజస్థాన్ రాయల్స్ ఫ్రాంచైజీకి కూడా భారీ ఆసక్తి కనిపిస్తోంది. మూడు సంస్థలు బైండింగ్ బిడ్లు సమర్పించినట్లు తెలుస్తోంది. ఆదిత్య బిర్లా గ్రూప్ ఫేవరెట్గా నిలుస్తోంది. మొదట మెజారిటీ వాటా అమ్మాలని భావించిన రాజస్థాన్ రాయల్స్ యాజమాన్యం ఇప్పుడు పూర్తి విక్రయానికి కూడా సిద్ధంగా ఉన్నట్లు సమాచారం.

# ఎస్ఆర్హెచ్ కెప్టెన్గా ఇషాన్

- కమిస్న్ వచ్చే వరకు బాధ్యతలు..
- సన్ రైజర్స్ హైదరాబాద్ జట్టు కెప్టెన్ మార్పు..

ఢిల్లీ: ఐపీఎల్-2026 సీజన్ రణరంగం మొదలవుతున్నందున సన్రైజర్స్ హైదరాబాద్ శిబిరంలో అనూహ్య మార్పులు చోటుచేసుకున్నాయి. జట్టును విజయపథంలో నడిపిస్తూ ఉన్న కెప్టెన్ స్టార్ ప్లేయర్, రెగ్యులర్ కెప్టెన్ పాల్ కమిస్న్కు వెన్నునొప్పి గాయంతో ఆయన ఈ సీజన్ ఆరంభ మ్యాచులకు దూరం కానున్నారు. ఈ క్షిప్ర సమయంలో జట్టు పగ్గాలను ఎవరికి అప్పగించాలనే దానిపై సుదీర్ఘంగా చర్చించిన మేనేజ్మెంట్, చివరకు యువ వికెట్ కీపర్ బ్యాటర్ ఇషాన్ కిషన్ వైపు మొగ్గు చూపింది.

## ఆరెంజ్ ఆర్మీకి కొత్త బాస్..

మెగా వేలంలో భారీ ధరకు దక్కించుకున్న ఇషాన్ కిషన్పై ఉన్న సమ్మతంతో యాజమాన్యం అతడిని తాత్కాలిక కెప్టెన్గా ప్రకటించింది. కిషన్ దూకుడైన బ్యాటింగ్ శైలికి తోడు, వికెట్ల వెనుక ఉండి గేమ్ ప్లాన్ చేయగల సామర్థ్యం అతడికి ప్లస్ పాయింట్ కానుంది. కమిస్న్ పూర్తిగా కోలుకుని ఫిట్నెస్ సాధించే వరకు ఇషాన్ కిషన్ సన్రైజర్స్ను నడిపిస్తారు. కెప్టెన్ మార్పుతో పాటు వైస్ కెప్టెన్గా విద్వంసకర ఓపెనర్ అభిషేక్ శర్మను నియమించడం మరో విశేషం. గత కొన్ని సీజన్లుగా ఎస్ఆర్హెచ్ తరఫున అదృత ప్రదర్శన చేస్తున్న అభిషేక్, ఇషాన్ కిషన్కు



చేదోడు వాదోడుగా ఉండనున్నారు. ఇద్దరు యువ అటగాళ్లకు కీలక బాధ్యతలు ఇవ్వడం ద్వారా జట్టులో కొత్త ఉత్సాహం నింపాలని మేనేజ్మెంట్ భావిస్తోంది.

## కమిస్న్ పరిస్థితి ఏమిటి..?

ప్రస్తుతం ఆస్ట్రేలియాలో ఉన్న పాల్ కమిస్న్, అక్కడ వైద్య నిపుణుల పర్యవేక్షణలో చికిత్స పొందుతున్నారు. గాయం తీవ్రత దృష్ట్యా అతను విశ్రాంతి తీసుకోవాలని వైద్యులు సూచించారు. కోలుకున్న వెంటనే అతను భారత్కు చేరుకుని జట్టులో చేరతారని.. అప్పటివరకు

కోచ్ డేనియల్ వెట్టోర్ ఆధ్వర్యంలో ఇషాన్ బృందం పూర్వాలకు పదును పెడుతుందని సమాచారం. ఈ నెల 28న రాయల్ చాలెంజర్స్ బెంగళూరుతో జరిగే హై-వోల్టేజ్ మ్యాచ్తో సన్రైజర్స్ తన ప్రస్థానాన్ని ప్రారంభించనుంది. ఇషాన్ కిషన్ నాయకత్వంలో ఆరెంజ్ ఆర్మీ ఏ మేరకు రాణిస్తుందో, తన కెప్టెన్ మార్పును ఎలా చూపిస్తాడో అని అభిమానులు ఎంతో ఆసక్తిగా ఎదురుచూస్తున్నారు. అనుభవజ్ఞుడైన కమిస్న్ లేకపోవడం జట్టుకు లోటీ అయినప్పటికీ, యువ జోడీ ఏ రకమైన మ్యాజిక్ చేస్తుందో వేచి చూడాలి.

# ఐసీసీ వస్తే ర్యాంకింగ్స్



దుబాయ్: అంతర్జాతీయ క్రికెట్ మండలి (ఐసీసీ) బుధవారం విడుదల చేసిన తాజా వస్తే ర్యాంకింగ్స్లో భారత క్రికెటర్లు మరోసారి తమ సత్తా చాటారు. ముఖ్యంగా బ్యాటింగ్ విభాగంలో టాప్-5లో ముగ్గురు భారత అటగాళ్లు చోటు సంపాదించడం విశేషం. ప్రపంచవ్యాప్తంగా వివిధ జట్టు ఆడుతున్న సిరీస్ల ఆధారంగా ఈ ర్యాంకింగ్స్ను ఐసీసీ ఖరారు చేసింది.

## బ్యాటింగ్ విభాగం: కోహ్లా జోరు

వస్తే బ్యాటింగ్ ర్యాంకింగ్స్లో స్వూజిలాండ్ స్టార్ బ్యాటర్ డారిల్ మిచెల్ అగ్రస్థానాన్ని కైవసం చేసుకోగా, భారత

## బౌలింగ్ అండెల్ రెండో రెండూ: ఆఫ్ఘన్ హవా

బౌలింగ్ విభాగంలో ఆఫ్ఘనిస్తాన్ స్పిన్ మాంత్రికుడు రషీద్ ఖాన్ నంబర్ 1 స్థానంలో నిలిచారు. జోఫ్రా ఆర్చర్

# టీమిండియా టాప్ షో..

- టాప్-5లో ముగ్గురు భారత బ్యాటర్లు!
- రెండో స్థానంలో విరాట్ కోహ్లా.. రోహిత్, గిల్కు చోటు
- మహిళల వస్తే ర్యాంకింగ్స్లో స్పృతి మంధాన అగ్రస్థానం

(ఇంగ్లాండ్), కేళవ్ మహారాజ్ (దక్షిణాఫ్రికా), బెర్నార్డ్ స్పిట్జర్ (నమీబియా), ఆదిల్ రషీద్ (ఇంగ్లాండ్) తర్వాతి స్థానాల్లో ఉన్నారు. ఆల్ రౌండ్లర్ జాబితాలోనూ ఆఫ్ఘన్ ప్లేయర్ హవా కొనసాగింది. అజ్ఞాతుల్లా ఒమర్దాయ్ అగ్రస్థానంలో నిలవగా, సికందర్ రజా (జింబాబ్వే), మహ్మద్ నబీ (ఆఫ్ఘన్), మెహిద్ హసన్ మిరాజ్ (ఇంగ్లాండ్), రషీద్ ఖాన్ (ఆఫ్ఘన్) టాప్-5లో నిలిచారు.

## మహిళల విభాగం: స్పృతి మంధాన నంబర్ 1

మహిళల వస్తే ర్యాంకింగ్స్లో భారత స్టార్ ఓపెనర్ స్పృతి మంధాన తన అగ్రస్థానాన్ని నిలబెట్టుకున్నారు. నాల్ స్పిట్జర్-బ్రాంట్ (ఇంగ్లాండ్), బెత్ మూసీ (ఆస్ట్రేలియా), లారా వోల్కర్ (దక్షిణాఫ్రికా) తర్వాతి స్థానాల్లో ఉండగా.. భారత కెప్టెన్ హర్మన్ ప్రీత్ కౌర్ ఐదో స్థానంలో నిలిచారు. మొత్తంగా పురుషుల, మహిళల విభాగాల్లో భారత అటగాళ్లు నిలకడైన ప్రదర్శనతో ఐసీసీ ర్యాంకింగ్స్లో తమ ముద్ర వేస్తున్నారు.

# జడేజా కాళ్లు మొక్కిన స్టార్ స్పిన్నర్ కుల్దీప్

లక్కోలో ఘనంగా వెడ్డింగ్ లిసెన్షన్!

వింటేజ్ 'రోల్స్ రాయిస్' కార్లో సూతన వధూవరుల గ్రాండ్ ఎంట్రీ

హాజరైన సీఎం యోగి, అఖిలేష్ యాదవ్, గౌతమ్ గంభీర్, లిషబ్ పంత్

లక్కో: మార్చి 18: భారత స్టార్ స్పిన్నర్ కుల్దీప్ యాదవ్ వైవాహిక జీవితంలో కొత్త ఇన్నింగ్స్ ప్రారంభించారు. తన చిన్ననాటి స్నేహితురాలు వంశిక చద్దాతో గత వారం ముంబైలో వివాహం చేసుకున్న కుల్దీప్, మంగళవారం రాత్రి లక్కోలోని 'ది సెంట్రమ్' హోటల్లో అత్యంత వైభవంగా వెడ్డింగ్ లిసెన్షన్లు ఏర్పాటు చేశారు. ఈ వేడుకకు క్రీడా, రాజకీయ రంగాలకు చెందిన ప్రముఖులు భారీగా తరలివచ్చారు.

## గురువుకు తగ్గ శిష్యుడు: వైరల్ వీడియో

ఈ వేడుకలో ఒక అద్భుతమైన దృశ్యం క్రికెట్ అభిమానుల మనసు గెలుచుకుంది. టీమిండియా సీనియర్ ఆల్ రౌండర్ రవీంద్ర జడేజా తన భార్య రివాజాతో కలిసి ఈ వేడుకకు హాజరయ్యారు. ఈ క్రమంలో కుల్దీప్-వంశిక జంట జడేజా దంపతుల కాళ్లకు నమస్కరించి ఆశీర్వాదం తీసుకున్నారు. మైదానంలో స్పిన్ ద్వయంగా ఆకట్టుకునే వీరు, బయట కూడా సీనియర్ వట్ల కుల్దీప్ చూపిన గౌరవం నెట్టింబ వైరల్ అవుతోంది. రివాజా ఎంతో ఆప్యాయంగా సూతన జంటను దీవించిన తీరు అందరినీ ఆకట్టుకుంది.

## తరలివచ్చిన దిగ్గజాలు:

ఈ లిసెన్షన్ వేడుకకు ఉత్తరప్రదేశ్ ముఖ్యమంత్రి యోగి ఆదిత్యనాథ్, సమాజ్ వాదీ పార్టీ అధినేత అఖిలేష్ యాదవ్ హాజరై వధూవరులను ఆశీర్వదించారు. వీరితో పాటు టీమిండియా హెడ్ కోచ్ గౌతమ్ గంభీర్, వికెట్ కీపర్ లిషబ్ పంత్, యశస్వి జైస్వాల్, శిఖర్ ధావన్, బీసీసీఐ ఉపాధ్యక్షుడు రాజీవ్ శుక్లా, యూపీ అసెంబ్లీ స్పీకర్ నతీష్ మహానా తదితరులు పాల్గొని సందడి చేశారు.

## రాజసం ఉల్లిపదేలా ఎంట్రీ:

లిసెన్షన్ వేదిక వద్దకు కుల్దీప్ దంపతులు వింటేజ్ 'రోల్స్ రాయిస్' కార్లో గ్రాండ్గా ఎంట్రీ ఇచ్చారు. కుల్దీప్ నలుపు రంగు సూట్లో ఫైలింగ్ కనిపించగా, వంశిక క్రీమ్ కలర్ వీరల్ మెరిసిపోయారు. 31 ఏళ్ల ఈ చైనామన్ స్పిన్నర్ తన వ్యక్తిగత జీవితంలో కొత్త ప్రయాణాన్ని మొదలుపెట్టిన సందర్భంగా సోషల్ మీడియా వేదికగా అభిమానులు, సహచర క్రికెటర్లు శుభాకాంక్షలు తెలియజేస్తున్నారు.



# ఐపీఎల్ చరిత్రలో అత్యధిక పరుగులు



ఢిల్లీ: ఇండియన్ ప్రీమియర్ లీగ్ (ఐపీఎల్) క్రికెట్లో బ్యాటర్లకు స్వర్ణధామంగా భావించబడుతుంది. సీనియర్, జూనియర్ అనే తేడా లేకుండా.. ప్రతి బ్యాటర్ విరుచుకుపడుతుంటాడు. ఈ క్రమంలో ప్రతి సీజన్లో భారీ స్కోర్లు, రికార్డుల వర్షం కురుస్తుంటాయి. మరికొన్ని రోజుల్లో ఐపీఎల్ 2026 ఆరంభం కానుంది. ఈ నేపథ్యంలో ఐపీఎల్ చరిత్రలో అత్యధిక పరుగులు సాధించిన అటగాళ్ల జాబితాను ఓసారి చూద్దాం. ఇప్పటి వరకు జరిగిన సీజన్లను పరిశీలిస్తే.. టాప్-10లో నిలిచిన అటగాళ్లు అందరూ దిగ్గజలే ఉన్నారు. ఐపీఎల్ చరిత్రలో అత్యధిక పరుగులు చేసిన అటగాడిగా టీమిండియా స్టార్ బ్యాటర్, రికార్డుల కింగ్ విరాట్ కోహ్లా అగ్రస్థానంలో ఉన్నాడు. కింగ్ 267 మ్యాచ్ల్లో 8661 పరుగులు చేశాడు.

రన్ మెషిన్గా పేరొందిన కోహ్లా నిరంతర ప్రదర్శనతో ఈ రికార్డును నెలకొల్పాడు. రెండో స్థానంలో టీమిండియా మాజీ కెప్టెన్ రోహిత్ శర్మ ఉన్నారు. హిట్మ్యాన్ 272 మ్యాచ్లలో 7046 పరుగులు చేశాడు. మూడో స్థానంలో భారత మాజీ ఓపెనర్ శిఖర్ ధావన్ నిలిచాడు. గబ్బర్ 222 మ్యాచ్ల్లో 6769 రన్స్ బాదాడు. ధావన్ తన స్థిరమైన ఆట శైలి ఐపీఎల్లో టాప్ బ్యాటర్లలో ఒకరిగా నిలబెట్టింది. నాలుగో స్థానంలో ఆస్ట్రేలియా మాజీ ఓపెనర్ డేవిడ్ వార్నర్ ఉన్నాడు. 184 మ్యాచ్లలో 6565 పరుగులు చేశాడు. ఐదో స్థానంలో మిస్సర్ ఐపీఎల్ సురేష్ రైనా (205 మ్యాచ్ల్లో 5528) పరుగులతో నిలిచాడు. రైనా ఐపీఎల్లో అత్యంత స్థిరమైన బ్యాటర్లలో ఒకరిగా గుర్తింపు పొందాడు. ఆరవ స్థానంలో మోస్ట్

- అగ్రస్థానం 'కింగ్'దే, టాప్-10లో అందరూ దిగ్గజాలే!
- బ్యాటర్లకు స్వర్ణధామంగా ఐపీఎల్
- ప్రతి సీజన్లో భారీ స్కోర్లు, రికార్డుల వర్షం

సక్సెస్ ఫుల్ కెప్టెన్ ఎంఎస్ ధోనీ ఉన్నాడు. మహీ 278 మ్యాచ్లలో 5383 పరుగులు చేశాడు. తన ఫినిషింగ్ స్టైల్తో మ్యాచ్లను మలుపుతూ ధోనీ ప్రత్యేక గుర్తింపు సంపాదించాడు. ఏడో స్థానంలో దక్షిణాఫ్రికా దిగ్గజం ఏబీ డివిలియర్స్ (5162) ఉన్నాడు. అతని వినూత్న షాట్లు అభిమానులను ఎప్పటికీ ఆలరిస్తాయి. కేవల్ రాహుల్ (5054), క్రిస్ గేట్ (4965), రాబిన్ ఉతప్ప (4952)లు టాప్-10 జాబితాలో ఉన్నారు.



# సంతృప్తిగా ఉన్నా

## రాశీ ఖన్నా

“చిత్ర పరిశ్రమలో ఎలాంటి బ్యాక్ గ్రౌండ్ లేకపోయినా, ఈ 13 ఏళ్ల ప్రయాణంలో వైవిధ్యమైన పాత్రలతో ఈ స్థాయికి చేరుకోవడం చాలా సంతోషంగా ఉంది” అని ప్రముఖ కథానాయిక రాశీ ఖన్నా అన్నారు. పవన్ కల్యాణ్ హీరోగా హాట్ షంకర్ దర్శకత్వంలో రూపొందిన 'ఉస్మాన్ భగత్ సింగ్' చిత్రం ఈ నెల 19న విడుదలవుతున్న సందర్భంగా ఆమె మీడియాతో ముచ్చటించారు. ఈ సినీమాలో తను 'శోక' అనే మోడ్రన్ అమ్మాయి పాత్రలో కనిపిస్తానని, ఇందులో ఒక మాన్ సాంగ్ లో డ్యాన్స్ చేయడం చాలా ఎంజాయ్ చేశానని ఆమె తెలిపారు. ఉగాది కానుకగా వస్తున్న ఈ చిత్రం పూర్తి వినోదాత్మకంగా ఉంటుందని, కుటుంబమంతా కలిసి చూడొచ్చని ఆమె పేర్కొన్నారు. ప్రస్తుతం తన చేతిలో ఉన్న ప్రాజెక్టుల గురించి చెబుతూ.. హిందీలో అక్బర్ కుమార్ తో ఒక సినీమా, పాపులర్ వెబ్ సీరీస్ 'ఫర్టీ 2' చేస్తున్నట్లు వెల్లడించారు. అలాగే అమెజాన్ సీరీస్ లో పంజాబీ పోలీస్ క్యారెక్టర్ లో కనిపిస్తానని, తమిళంలో 'రాడీ అండ్ కో' చిత్రంతో పాటు తెలుగులో మరొకొన్ని కొత్త కథలు వింటున్నట్లు రాశీ ఖన్నా వివరించారు. తన కెరీర్ గ్రాఫ్ చూసుకుంటే గర్వంగా ఉందని, ప్రేక్షకుల ఆదరణ తనను ఇక్కడి వరకు తీసుకువచ్చిందని ఆమె ఈ సందర్భంగా కృతజ్ఞతలు తెలిపారు.



# ఒత్తిడికి చెక్ పెట్టాలంటే..

మూడు దశాబ్దాలుగా తన అందం, ఫిట్ నెస్ తో కుర్రకారును అలరిస్తున్న బాలీవుడ్ భామ శిల్పా శెట్టి, తన నిత్య యువ్వనానికి గల రహస్యాన్ని మరోసారి పంచుకున్నారు. నిరంతరం పూటింగ్లు, వృత్తిపరమైన ఒత్తిళ్లతో బాజీగా ఉండే తాను, పని మొదలుపెట్టే ముందు ప్రశాంతంగా ఉండటానికి 'ప్రాణాయామం' పాటిస్తానని ఆమె వెల్లడించారు. తాజాగా గోల్డ్ హోల్డర్-నెక్ అవుట్ ఫిట్ లో మెరిసిపోతూ, అప్ షేడ కరమైన వాతావరణంలో శ్వాస వ్యాయామం చేస్తున్న వీడియోను ఆమె సోషల్ మీడియాలో పోస్ట్ చేశారు. మనసును ఏకాగ్రతతో ఉంచడానికి, ఒత్తిడిని దూరం చేయడానికి యోగా, ప్రాణాయామం మించిన మార్గం లేదని ఆమె పేర్కొన్నారు. 1993లో 'బాజీగర్' చిత్రంతో వెండితెర అరంగేట్రం చేసిన శిల్పా, నేటికీ అదే ఫిజిక్ ను కాపాడుకుంటూ అందరికీ స్ఫూర్తిగా నిలుస్తున్నారు. వారమంతా కలిగిన అవశీర నియమాలు పాటించే ఆమె, అదివారం మాత్రం 'సందే బిజీ' పేరుతో తనకు ఇష్టమైన పదార్థాలను అన్యాయంపై లైఫ్ అంటే బ్యాలెన్స్ అని నిరూపిస్తుంటారు. ప్రస్తుతం సినీమాలతో పాటు 'ఇండియాన్ గాట్ టాలెంట్' వంటి రియాలిటీ షోలకు జడ్జిగా వ్యవహరిస్తున్న శిల్పా.. కుటుంబ బాధ్యతలు, కెరీర్ ను సమన్వయం చేసుకుంటూ ముందుకు సాగుతున్నారు. ఫిట్ గా ఉండాలనుకునే వారు కఠినం ప్రాణాయామంతోనైనా తమ రోజును ప్రారంభించాలని ఆమె ఈ సందర్భంగా సూచించారు.

తెలుగు సూతన సంపత్కరానికి పురుషులతో స్వాగతం పలుకుతూ,  
శ్రీ పరాధవ నామ సంపత్కరం  
అందరికీ సకల శుభాలను చేకూర్చాలని కోరుకుంటూ,  
గుడిహత్తూర్ గ్రామ, మండల, ఆదిలాబాద్ జిల్లా ప్రజలకు

**ఉగాది శుభాకాంక్షలు**  
సత్య నిష్ఠ, ధర్మాచరణ, దాసధర్మాలు,  
ఉపవాస దీక్షలతో పవిత్రంగా రంజాన్ మాసం ముగిసి...  
ఈమల్ ఫితర్ ను భక్తి శ్రద్ధలతో జరుపుకొంటున్న వారందరికీ

ఆదిలాబాద్ మండల, జిల్లా ప్రజలకు  
**రంజాన్ పండుగ శుభాకాంక్షలు**

**శ్రీమతి ఆడేశీల**  
సర్పంచ్ మేజర్ గ్రామపంచాయతీ  
గుడిహత్తూర్  
ఆదిలాబాద్ జిల్లా

**ఆడేశీ క్రాంతి కుమార్**  
కాంగ్రెస్ పార్టీ మండల నాయకులు  
గుడిహత్తూర్